



చరిత్ర

హిందూ దేశ, ఆంధ్రుల, సాహిత్య, తత్వ

జానపద సాహిత్యం - వీరగాథలు



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

శంకరాచార్య మధ్యమాం



గురు దత్తాత్రేయ



గురు బాలాఢీ



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రభాకర స్వామి



యోగి వేమన

అస్మదాచార్య పర్యంతం



గురు తైలీంగ స్వామి



గురు లాహరీ మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు పోయి బాలా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2990100067438

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

జానపదసాహిత్యం-

వీరగాథలు

డా॥ తంగిరాల సుబ్బారావు

ప్రపంచ తెలుగు మహాసభల సందర్భమున ప్రచురితము

ఆంధ్రప్రదేశ్ సంగీత నాటక అకాడమి

ప రి చ య ము

ఇరువై శతాబ్దాల తెలుగు చరిత్ర సాంస్కృతిక పునాదులపైన నిర్మింప బడ్డ తెలుగు జాతి సమైక్యతను సర్వతోముఖాభివృద్ధిని పటిష్ఠం చేయడానికి ఆంధ్రప్రదేశ్ ప్రభుత్వ ఆధ్వర్యంలో రాక్షసనామ సంవత్సర ఉగాది (1975 ఏప్రిల్ 12వ తేదీ) నుండి వారం రోజులపాటు ప్రపంచ తెలుగు మహాసభలు జరుగుతున్నవి. ఈ మహాసభల ఏర్పాట్లకుగాను ముఖ్యమంత్రి శ్రీ జలగం వెంగళరావుగారు అధ్యక్షులుగాను, విద్యాశాఖ మంత్రి శ్రీ మండలి వెంకటకృష్ణరావుగారు నిర్వాహకాధ్యక్షులుగాను ఒక సంఘం ఏర్పడింది. ఈ సందర్భంగా 1975 సంవత్సరాన్ని తెలుగు సాంస్కృతిక సంవత్సరంగా పరిగణించడం జరుగుతున్నది.

ప్రపంచ మహాసభలకు నాందిగా రాష్ట్రంలోని పలు ప్రదేశాలలోను, ఢిల్లీలోను సంగీత, నాటక, నృత్య, జానపద కళోత్సవాలను నిర్వహించే శాధ్యతను, ఆయా కళారంగాలకు సంబంధించిన గ్రంథాలను ప్రచురించే శాధ్యతను స్వీకరించవలసిందని ఆంధ్రప్రదేశ్ సంగీత నాటక అకాడమీని ప్రపంచ తెలుగు మహాసభల కార్యవర్గం కోరింది. ఈ కార్యక్రమం క్రింద అకాడమీ విజయవాడలో నాటకోత్సవాన్ని, అనంతపురంలో వీధినాటకం సదస్సును, నిజామాబాద్ లో నృత్యోత్సవాన్ని, తిరుపతిలో సంగీతోత్సవాన్ని ఢిల్లీ లో ఆంధ్రప్రదేశ్ జానపద, నాటక కళోత్సవాన్ని నిర్వహించింది,

ఈ సందర్భంలో సంగీత, నృత్య, నాటక, చలనచిత్రాలకు సంబంధించిన గ్రంథాలను ప్రచురించే అవకాశం కల్పించి, అకాడమీ గ్రంథ ప్రచురణ కార్యక్రమానికి ప్రపంచ తెలుగు మహాసభల కార్యవర్గం దోహదం చేసింది. అందుకు వారికి మేమెంతో కృతజ్ఞులం. ఈ అవకాశాన్ని పురస్కరించుకొని ప్రచురించిన అనేక గ్రంథాలలో ఈ “జానపదసాహిత్యం- వీరగాథలు” ఒకటి. ఈ గ్రంథాన్ని రచించిన డా॥ తంగిరాల సుబ్బారావుగారికి మా ధన్యవాదాలు.

జె. బాపురెడ్డి

స్పెషల్ ఆఫీసర్

ఆంధ్రప్రదేశ్ సంగీత నాటక అకాడమీ.

ముందు మాట

ఎన్నో ఓళ్లుగా అసుకొంటున్న ప్రపంచ తెలుగు మహాసభలు జరుగు
నున్న పర్య సమయం ఆసన్నమవుతున్నది. ప్రపంచంలోని
తెలుగువారి ప్రతినిధుల నందరినీ ఒకచోట సమీకరించవలెనని పెద్ద
లందరూ కన్నకలలు ఫలిస్తున్న శుభసమయమిది. రాబోయే ఉగాది
రెండు వేల అయిదువందల సంవత్సరాల తెలుగు జాతి చరిత్రలో
మరపురాని మధుర ఘట్టము కాగలదు.

క్రీస్తుపూర్వం మూడవ శతాబ్దికి చెందిన శాతవాహన రాజుల
కాలంనుంచి తెలుగు ప్రజలకు ఒక విశిష్టమైన చరిత్ర ఉన్నది. భారత
దేశంలో తెలుగు మాట్లాడే ప్రజలు దాదాపు ఐదు కోట్లకు పైగా
ఉన్నారు. హిందీ మాట్లాడే వారి తరువాతి స్థానం తెలుగువారిదే.
బౌద్ధపూర్వయుగంనుంచి ఇటీవల బ్రిటిష్ సామ్రాజ్యపరిపాలనా
యుగం వరకూ తెలుగువారు పెద్దఎత్తున ప్రపంచం నలుమూలలకూ
వలస వెళ్లడం జరిగింది. అట్లా వెళ్లిన తెలుగువారు తమ భాషా
సంస్కృతి సంప్రదాయాలను ఆయా జాతీయ జీవన విధానాలతో
మేళవించి, వాటిని సుసంపన్నం చేస్తూఉన్నారు.

ప్రపంచ తెలుగు మహాసభల ప్రధాన లక్ష్యం తెలుగు ప్రజల,
తెలుగు అభిమానుల ప్రతినిధులను ఒక వేదికమీద సమావేశపర్చడం.
జాతీయ, అంతర్జాతీయ సాంస్కృతిక రంగాలలో తెలుగువారు చేయ
వలసిన కృషినిగూర్చి చర్చించి, నిర్ణయించుకోవడానికి, తద్వారా

వివిధ చైతన్యప్రపంచులను ఏకోస్మైఖుంచేసి మన సాంస్కృతిక సంబంధాలను దృఢతరం చేసుకోవడానికి ఈ మహాసభలు దోహదకారులు అవుతవి. అంతేకాక ఈ మహాసభలు ఆర్థమైన భావసమైక్యతకు ప్రాతిపదికలై తెలుగు జాతిని సమైక్యం చేయగలవని, ఆ విధంగా జాతీయ అభ్యుదయానికి తోడ్పడగలవని విశ్వసిస్తున్నాను.

1975 ఏప్రిల్ 12 వ తేదీన తెలుగు ఉగాది రోజున ప్రారంభమై ఒక వారంరోజుల పాటు జరిగే ఈ మహాసభలలో వివిధ దేశాలనుంచి, వివిధ రాష్ట్రాలనుంచి, యునెస్కోవంటి అంతర్జాతీయ సంస్థలనుంచి విచ్చేసిన ప్రముఖులు ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో చర్చాగోష్ఠులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. దేశ విదేశాలలోని తెలుగువారి సంస్కృతి, తెలుగు భాషా సాహిత్యాల, కళల అభివృద్ధి, వైజ్ఞానిక సాంకేతిక ప్రగతి మొదలైన విషయాలపై చర్చాగోష్ఠులు జరుగుతవి. తెలుగువారి సాంస్కృతిక వైభవాన్ని వివిధ కోణాలనుంచి ప్రస్ఫుటంచేసే ఒక ప్రదర్శన ఏర్పాటు అవుతున్నది. తెలుగువారి సమగ్ర స్వరూపాన్ని సందర్శించడానికి వీలైన సంగ్రహాలయాన్ని 'మ్యూజియంను' స్థాపించడానికి ఈ ప్రదర్శన బీజభూతమవుతుంది. తెలుగువారి సంస్కృతి నిరూపించే సాంస్కృతిక కార్యక్రమాలు వారం రోజులపాటు సాగుతవి. తెలుగు ప్రజల సంస్కృతీ సంప్రదాయాలను విశదంచేసే ప్రత్యేక సంచికలు తెలుగు, ఇంగ్లీషు, హిందీ, ఉర్దూ భాషలలో విడుదల అవుతాయి. ఈ కార్యక్రమాలలో భాగమే ఈ గ్రంథ ప్రచురణ

తెలుగు ప్రజలు భాష, సాహిత్యం, చరిత్ర, సంస్కృతి, కళలు మొదలైన వివిధ రంగాలలో సాధించిన ఘనవిజయాలను విశదంచేసే గ్రంథాలు అనేకం ఈ మహాసభల సమయంలో విడుదల అవుతాయి.

ఈ గ్రంథాలను రచించి, సకాలంలో మాకు అందించిన రచయితలందరూ నా కృతజ్ఞులు. ఈ గ్రంథాలను ప్రచురించే భారం వహించడానికి ముందుకువచ్చిన అకాడమీల అధినేతలను అభినందిస్తున్నాను. తెలుగు వారి విశిష్టతలను విశదంచేసే ఈ గ్రంథాలు సహృదయులందరి ఆదరణ పొందగలవని విశ్వసిస్తున్నాను అయితే, ఇంత మాత్రం చేతనే ప్రపంచ తెలుగు మహాసభల ఆశయాలు సఫలం కాగలవని నేను అనుకోవడంలేదు. చేయవలసినది ఇంకా ఎంతో ఉంది. ఈ మహాసభల సందర్భంగా నెలకొల్పబడనున్న 'అంతర్జాతీయ తెలుగు విజ్ఞాన సంస్థ' మహాసభల ఆశయ సాధనకు పూనుకొనడమే కాక జాతీయ, అంతర్జాతీయ సాంస్కృతిక సంబంధాలను దృఢతరం చేయగలదని నమ్ముతున్నాను.

జలగం వెంగళరావు

అధ్యక్షులు,

ప్రపంచ తెలుగు మహాసభలు

అంకితము

చిరంజీవి

“బుల్లితమ్మడు”

మేజర్ టి. కె. మూర్తి సి.....

ప్రళయరాసు వంశంలో
ప్రభవించిన పడవాలా !
వీరవరుల గాథల క
ల్లారమాల కూర్చినాను
పరిమళాల పేర్చినాను
కై సేతును నిను ‘బుల్లి’ !
నా బ్రతుకున వెలివిరిసిన
నెరపున్నమి జాబిల్లి !
చీకట్లో చిక్కిన ఈ
చిన్నన్నకు దారిచూపి
విద్దెల వెలుగుల బంగరు
గద్దెల నెక్కించినావు,
మాదు బుల్లితమ్మయ్య
నా కన్నను చిన్నవాడ
నా కన్నుల వెలుగురేడ
పంచవర్ష పరిశోధన
లితాంశమైదిగొ నీకు !

*

*

జానపద సాహిత్యము - వీరగాథలు

జానపద విజ్ఞానము (Folklore)

నేడు ప్రపంచమున అనేక విశ్వవిద్యాలయములందు 'జానపద విజ్ఞానము' (Folklore) అను విషయమును గూర్చిన పరిశోధనలు విరివిగా కొనసాగుచున్నవి. ఇదియొక ప్రత్యేక శాస్త్రముగా అభివృద్ధిచెందుచు, పండితుల మన్ననలను పొందుచున్నది. అంతేకాదు, ఇది అత్యంతావశ్యకమైన ఒక అధ్యయన విషయముగా కూడ గౌరవమును సముపార్జించుకొనుచున్నది.

ఒక దేశముయొక్క నాగరకతలో జానపద విజ్ఞానము కీలక స్థానమును ఆక్రమించుకొనియుండును. అది కోటానుకోట్ల ప్రజల నమ్మకములను, ఆభిప్రాయములను, దృక్పథములను, నైతిక విలువలను ప్రతిబింబించుచుండును. ఒక దేశమును, దాని ప్రజలను, వారి సంస్కృతిని సంపూర్ణముగా అర్థము చేసికొనుటకు జానపద విజ్ఞానాధ్యయనమే మనకు శరణ్యము.

'Folklore' అనునది ఒకే శబ్దముకాదు, అది 'Folk' మరియు 'Lore' అను రెండు శబ్దముల కలయికచే నేర్పడిన సమాసము.¹ ఈ

1 అందువలననే దీనిని మొదటి రోజులలో 'Folk-Lore' అని ఖిగగిసి వ్రాయుచుండెడివారు కాని యిప్పుడు 'Folklore' అని ఒకే పదముగా వ్రాయుట పరిసాటియైనది.

సమాసమును మొట్టమొదట W. J. Thoms అను పరిశోధకుడు క్రీ॥ శ॥ 1846లో సూచించినాడు. అతని దృష్టిలో 'Folk' అనగా 'నిరక్షర కుటులైన రైతులు' (unlettered peasantry) 'Lore' అనగా 'పాండిత్యము' లేక 'విజ్ఞానము' (learning or knowledge). కావున 'Folklore' అనగా 'అక్షరజ్ఞానము లేని వల్ల ప్రజల సాంప్రదాయక విజ్ఞానము'—అదియే జానపద విజ్ఞానము.² ఈ జానపద విజ్ఞానము వల్లపట్టులందేకాదు, పట్టణములలో సహితము ఒక గుంపుగా కూడి పనిచేయు ప్రజల మధ్యకూడ పరిశీలింపవచ్చునని ఆధునిక జానపద విజ్ఞానవేత్తల (folklorists) అభిప్రాయము. మనము పరిశీలింప వలసినది జానపదునికాదు, జానపద మన స్తత్వమును. అది విద్యావంతులలో కూడ నుండవచ్చునని ఆధునికవేత్తల సమ్మతము.

జానపద జీవితము (folk-life) నకు సంబంధించిన సమస్త విషయములును జానపద విజ్ఞాన పరిధిలోనికివచ్చి చేరును, "Folklore means folk learning, comprehends all knowledge that is transmitted by word of mouth and all craft and techniques that are learned by imitation or example, as well as the products of these crafts."³ దీనినే వేరొక రీతిగా చెప్పవలెనన్నచో : 'సంస్కృతికి సంబంధించిన ఏయే విషయ

2 కన్నడములో ప్రముఖ జానపద శాస్త్రవేత్తయైన ప్రొ॥ H M నాయక్ గారు 'Folklore'ను 'జానపదము' అని భాషాంతరీకరణము చేసిరి. జనపదమునకు సంబంధించిన సమస్త విషయములును ఇందు గతార్థములగునని వారి అభిప్రాయము కన్నడిగులు "జనపద" అనునది విశేషణముగా వాడుచున్నారు. (ఉదా॥ 'జనపద గీతము' 'జనపద కథ', 'జనపద కళ' ఇత్యాది)

3 William Bascom, International Encyclopedia of Social Sciences, Vol 5, P 496.

ములు భిన్నభిన్న రూపములలో, మౌఖిక ప్రసరణమున కాని లేదా ఆచారపూర్వకమైన ఉదాహరణముగాకాని, ఏ గుంపునకు చెందిన వ్యక్తుల మధ్యనై నను సాంప్రదాయకముగా ప్రచారమగుచుండుచో, ఆ విషయములన్నియు జానపద విజ్ఞానము⁴ అని నిర్వచింపవచ్చును. దీనిని బట్టి ఈ జానపద విజ్ఞానమునకు అయిదు ముఖ్య లక్షణములుండు నని తేలుచున్నది. (1) సాంప్రదాయక ప్రచారమునకు పొందుట, (2) భిన్నభిన్న పారాంతరములు కలిగియుండుట, (3) శాబ్దిక కళ లనుచో 'verbal arts) మౌఖిక ప్రసారమున వ్యాపించుట; (4) శాబ్దికేతర కళలనుచో non-verbal arts) ఆచార పూర్వకమగు ఉదాహరణముగా వ్యాపించుట (5) సమాజములో ఏ వర్గమునకు చెందిన వ్యక్తుల మధ్యనై నను కనబడుట.

జానపద సాహిత్యం (Folk Literature) :

'Folk lore' శబ్దము ఇటీవలి వరకు ఒక్క జానపదుల ఆచార వ్యవహారములకు మాత్రమే పరిమితమై యుండెడిది. కాని నేడు దాని అర్థము అతి విస్తృతమై జానపదులకు సంబంధించిన ప్రతివిషయమును సమీకరించుకొని జానపద సాహిత్యమును కూడ కలుపుకొని ఒక మహా

4 (By folklore it is meant) "those materials in culture that circulate traditionally among members of any group, in different versions whether in the oral form or by means of customary example"

సాగరమైనది.⁵ జానపదుల కళలు, చేతివనులు, పనిముట్లు, దుస్తులు, ఆచార వ్యవహారములు, మూఢవిశ్వాసములు, మంత్ర తంత్రములు, చిలుక జోస్యము నాటుపై ద్యము, వంటచార్పులు, సంగీతము, పండుగలు — పబ్బములు, వేషభాషలు, హావహావములు, యాసమాటలు — పీని అన్నిటితోపాటు ‘జానపద సాహిత్యము’ (folk-literature) అని పిలువబడుచున్న నిరక్షరాస్యులైన పల్లెప్రజల శాబ్దిక వ్యక్తికరణము కూడ జానపద విజ్ఞానమునకే చేరును. ఈ జానపద సాహిత్యమును ‘శాబ్దిక కళ’ (verbal art) అని పిలుచుట ఎక్కువ సమంజసము కాగలదు. ఇందు జానపద కథలు లేక కట్టుకథలు (folktales) ఐతిహ్యము (legends), పుక్కిటి పురాణములు (myths) జానపద గేయములు (folk-songs) జానపద గేయకథలు లేదా వీర గాథలు

-
5. “Folk lore includes folk art, folk crafts, folk tools, folk costume, folk custom, folk belief, folk medicine, folk recipis, folk music, folk dance, folk games folk gastures, and folk speech as well as those verbal forms of expression which have been called folk literature, but which are better described as verbal art. Verbal art, which includes such forms as folk tales, legends, myths, proverbs riddles and poetry, has been the primary concern of folklorists from both the humanities and social sciences since the beginings of folk lore as a field of study”

—William Bescom, International Ency-
clopedia of social sciences, Vol. 5, pp. 496-97.

(ballads), పొడుపు కథలు (riddles), సామెతలు (proverbs) అను వివిధ శాఖలు గలవు. జానపద విజ్ఞానములో ఈ సాహిత్య విభాగము అత్యంత ప్రధానమైనదిగా భావింపవచ్చును, మొదటి నుండియు జానపద విజ్ఞాన వేత్తల దృష్టిని ఇది మిక్కిలిగ ఆకట్టుకొన్నది. ఆ వేత్తలు సాహిత్యమునకు సంబంధించిన వారైనను, సామాజిక శాస్త్రములకు సంబంధించిన వారైనను ఈ విభాగమునే ఎక్కువగా విశ్లేషించుచు వచ్చిరి.

ఇటీవలి కాలమున కొందరు విమర్శకులు జానపదులు తమ నిత్య జీవితము లో ఉపయోగించెడి వస్తువరికరముల (folk accessories) ను కూడ జానపద విజ్ఞానములో చేర్చవలసిన ఒక ముఖ్యాంశముగా పరిగణించుచున్నారు.⁶ దీనినే వారు జానపదుల భౌతిక సంస్కృతి లేదా వస్తుసంస్కృతి (material culture) అనుచున్నారు. దీనిని పూర్వ విమర్శకులు విస్మరించి యున్నారు.

6. Folklore (is the) generic name used to denote those traditional beliefs, superstitions, manners, customs and observances of ordinary people which have persisted from earlier into later periods..., in some cases down to the modern times: folk tales, traditional ballads, folk songs and proverbs also come under this heading and, by a recent extension of meaning, certain aspect of material culture originally excluded by definition."

—Encyclopaedia Britannica, Vol - 9, p. 518.

చదువు సంధ్యలు లేని వెనుకబడిన సమాజములోను, లిపిలేని సమాజములోను జానపద విజ్ఞానము ఆ సమాజముల సంస్కృతితో అభిన్నమైనదిగా నుండును. కాని అక్షరాస్య పారిశ్రామిక సమాజములలో జానపద విజ్ఞానము ఆ సమాజ సంస్కృతిలో ఒక భాగము మాత్రమే. సామూహికముగ సృష్టింప బడిన వస్తువులు, పుస్తకముల మూలమునగాని లేదా నియమిత విద్యాభ్యాసము వలనగాని పొందిన విజ్ఞాన సమాజ సంస్కృతిలో ఒక భాగమునుట సత్యమే. కాని అని జానపద విజ్ఞానము మాత్రము కానేరవు.⁷ మానవ శాస్త్రజ్ఞులు (anthropologists) ను, వాఙ్మయ పరిశోధకులు (humanists) ను జానపద విజ్ఞానము ను వేరు వేరుగా నిర్వచించి యుండిరి. (మానవ శాస్త్రజ్ఞుల దృష్టిలో జానపద విజ్ఞానము జానపద సంస్కృతిలో ఒక భాగము మాత్రమే గ్రంథస్థము కాకుండ మౌఖిక సంప్రదాయమున వ్యాపించు జానపద సాహిత్యము మాత్రమే జానపద విజ్ఞానము. జాన

-
- 7 "Objects which are mass produced and knowledge which is acquired through books or formal education are a part of culture, which includes total body of learning, but they are not folk lore. In non-literate societies folk lore is virtually identical with culture, but in literate industrialized societies it is only a fragment of culture. Anthropologists and humanists have defined folk lore differently, but their definition are in fundamental agreement in excluding all learning that is transmitted by writing "

— William Bascom,

International Encyclopedia of Social Sciences;
Vol 5, pp 496 - 497.

పదుల నమ్మకములు, ఆచారవ్యవహారములు వేడుకలు, వినోదములు మొదలగునవి జానపద సంస్కృతికి చేరునుకాని, జానపద విజ్ఞానము నకు చేరవు. వాఙ్మయ పరిశోధకుల మతమున జానపద విజ్ఞానమును నది జానపద సంస్కృతితో ఆభిన్నమైనది). అయినను వ్రాతమూలకమున సంపాదించిన విజ్ఞానము మాత్రము జానపద విజ్ఞానము కానేరదని ఈ రెండు మతములవారును అంగీకరించి యుండిరి.

పైన తెల్పిన విషయముల రన్నింటిని పరిశీలింపగా జానపద విజ్ఞానములో ఐదు ప్రధాన భాగములున్నవని తేలుచున్నది :

(1) జానపద సాహిత్యమూ లేక 'శాబ్దిక కళలు' (Folk-literature or verbal arts).

(2) జానపద భాష (Folk language).

(3) జానపద కళలు లేక 'శాబ్దికేతర కళలు' (Folk arts-or 'Non verbal arts').

(4) జానపద శాస్త్రములు (Folk sciences).

(5) వస్తు సంస్కృతి లేదా జానపద పరికరములు (material-culture or Folk accessories).

కథలు (tales), గేయములు (songs) గేయకథలు (ballads) అనునవి జానపద సాహిత్యమునకు చేరును అవి శాబ్దిక కళలు.

వ్యక్తుల పేర్లు, గ్రామములపేర్లు, మాండలిక భాషలు, జానపద రూపనిష్పత్తి (Folk etymology), నుడికారము, సామెతలు, పొడుపు కీథలు, తిట్లు, ఒట్లు మొదలగునవి జానపద భాషకు సంబంధించినవి

జానపదుల సంగీతము, నృత్యము, నాటకము చిత్రకళ, శిల్ప, కళ, వాస్తుకళ, వరికుప్పలు, గడ్డిమేటులు వేయుట, చేతిపనులు, పచ్చబొట్లు పొడుచుట, సింగారము మొదలగునవి శాబ్దికేతర కళలు.

జానపదుల మూఢ విశ్వాసములు, ఆచార వ్యవహారము-నాటు వైద్యము, వంటకములు మొదలగునవి శాస్త్రవిభాగమునకు చెందును.

జానపదుల నిత్యజీవితమున ఉపయోగించెడి పరికరములు, చెంబులు, గిన్నెలు, మంచములు కంచములు, నగలు, దుస్తులు, సింగారము చేసికొనుటకు ఉపయోగించెడి వస్తువులు పదార్థములు మొదలగునవి వారి వస్తు సంస్కృతి అగును.

జానపద సాహిత్యమును లేదా శాబ్దిక కళలను మొదట రెండుగా విభజింపవచ్చును : గద్యాభ్యాసము (prose narrative), కవిత్వము (poetry) ఈ కవిత్వమును శుద్ధగీతములు (pure songs) కథన గీతములు (narrative songs) అని మరల రెండుగా విడదీయ వచ్చును. ఇందలి శుద్ధగీతములనే మనము పల్లె పాటలు లేదా జానపద గేయములు (folk songs) అని పిలుచుచున్నాము. కథన గీతము లను 'పీరగాథలు' (Ballads) అనవచ్చును. పొడుపు కథలు, సామెతలు అనునవి నిజమునకు జానపద భాషకు సంబంధించినవేయైనను, వానిలో హృదయావర్జకమగు రమ్యత ప్రధానముగానున్నది. కావున వానిని కూడ సాహిత్య భాగమున చేర్చుకొని అభ్యసించుట పరిపాటి యైనది. ఇట్లు చేసినచో జానపద సాహిత్యమున అందు ముఖ్య వర్గములు బయలుపడును, గద్యాభ్యాసము, జానపద గేయములు, పీరగాథలు, పొడుపు కథలు, సామెతలు ఈ వర్గములందు కూడ మరల అంతర్భాగములను చూపవచ్చును ఉదాహరణమునకు గద్యాభ్యాసములో మూడు అంతర్భాగములున్నవి, పుక్కిటి పురాణములు (myths) ఐతిహ్యములు (legends), జానపద కథలు (folk tales) ఈ జాన

సద కథలనే 'జనప్రియ కథలు' (popular tales) అనియు 'కిన్నెర కథలు' (fairy tales), 'కట్టుకథలు' (marchen) అనియు పిలుచుట కలదు. జానపద గేయములలో వలపు పాటలు (Love songs), కన్నీటి పాటలు planctus), పిల్లల పాటలు వేడుక పాటలు, స్త్రీల పాటలు, శ్రామికుల పాటలు, హాస్యపు పాటలు, తత్వములు మొదలు అంతర్భాగములను గుర్తింపవచ్చును. వీరగాధలను 'లఘువీర గాధలు' ballad songs, 'వీరగాధలు' (ballads) 'వీరగాధా చక్రములు' (ballad-cycles) అని మూడుగా విడదీసి చూపవచ్చును. ఈ వీరగాధలలోను, జానపద కథాదులలోను ఉండెడి ఆఖ్యానాంశములను నేడు (Tale-type Index, Motif-Index) అను అంతర్జాతీయ ప్రసిద్ధిని పొందిన గ్రంథముల నాధారముగా చేసికొని విశ్లేషించి చూపుచున్నారు. (ఇట్టి విశ్లేషాత్మక విమర్శ లెలుగులో కూడ ప్రారంభము కావలసిన అవసరమెంచేని కలదు).

పొడుపు కథలలో పోలికలు చెప్పబడుచు కావున ఆ పోలికలను ఆధారముగా చేసికొని వానిని అయిదు రకములుగా వర్గీకరింపవచ్చును : (1) మనుష్యుడో లేక జంతువో స్పష్టముగా తెలియని ప్రాణితో పోలిక చెప్పబడిన పొడుపు కథలు; (2) జంతువులతో పోలిక చెప్పబడిన పొడుపు కథలు, (3) మనుష్యునితో పోలిక చెప్పబడిన పొడుపు కథలు; (4) చెట్టుతో పోలిక చెప్పబడిన పొడుపు కథలు; (5) వస్తువుతో పోలిక చెప్పబడిన పొడుపు కథలు.


సామెతల వర్గీకరణమున మూడు రీతులు అనుసరింపబడుచున్నవి : (1) సామెతలోని మొట్టమొదటి మాటను ఆధారముగా చేసికొని అకారాదిగా సమకూర్చుట, (2) సామెతలోని అతిముఖ్యమైన పదమును తీసికొని అకారాదిగా కూర్చుట, (3) సామెతలోని విషయమును ఆధారముగా చేసికొని వర్గీకరించుట. ఈ మూడు రకముల

వర్గీకరణములలోను మూడవది ప్రశస్తమైనది. ఏలన, దానిలో భావ సాదృశ్యముగల సామెతలన్నియు ఒకచోట చేరుట కవకాశమున్నది. ఈ పద్ధతిలో మొదట విశాల విభాగమును సూచించి, పిమ్మట దానిలో ఉప విభాగములను, అందు వివిధ సామెతల స్థానములను చక్కగా నిరూపింపవచ్చును.

ఇట్లు జానపద విజ్ఞానమున జానపద సాహిత్యము ఒక ప్రధాన విభాగమనియు, అందుగల ఐదు శాఖలలో వీరగాథలు ఒకటి అనియు నిరూపింపవచ్చును.

ఇప్పుడు తెలుగులోని వీరగాథలను గూర్చి దిజ్ఞాత్రముగా తెలిసికొందము :

జానపద విజ్ఞానము (Folk lore)




వీరగాథలు (Ballads)

ప్రపంచమున వీరులులేని దేశములేదు, వీరగాథలు (Ballads) లేని సాహిత్యమును లేదు. డెన్మార్క్ దేశమందును, 'ఫెరో' ద్వీపములందును కవిత్వమంతయు వీరగాథలతోనే నిండిపోయినది. పోర్చుగీసు సాహిత్యమున వీరగాథలుతప్ప వేరొక ప్రక్రియ కానరాదు. 'సిసిలీ' ద్వీపమున ఏడువేల వీరగాథలున్నవని పరిశోధకుల నిర్ణయము. స్పెయిన్ స్కాట్లండ్ దేశముల వీరగాథాసంపద ప్రత్యేకముగా నెన్నదగినది. మన భారతదేశమున శూరకుల నిలయమగు రాజస్థానము వీరగాథల పురిటిగడ్డ ! హిందీ సాహిత్య చరిత్ర వీరగాథా యుగముతోనే శ్రీకారము చుట్టుకొన్నది. మహారాష్ట్రము, పంజాబు, ఆంధ్రప్రదేశ్ ములు వీరగాథల కాటవట్టులు !

ఆంధ్ర సాహిత్యమున మనము గర్వింపదగినన్ని వీరగాథలు ఉన్నవి. ఇవి మన సాహిత్యమునగల 'మార్గ-దేశ' విభాగములలో దేశానికి చెందినవి. దేశ సాహిత్యమందలి కవిత్వము నిబద్ధమనియు, అని బద్ధమనియు మరల రెండు విధములు. ఇందు వీరగాథలు 'అనిబద్ధదేశా'కి చెందును. దీనినే 'శుద్ధదేశ' అనియు పిలువవచ్చును. (ద్విపద కావ్యములు, శతకములు, యక్షగానములు, హరికథలు, వీధి నాటకములు మొదలగునవి 'నిబద్ధదేశా'కి చెందును). సూక్ష్మ పరిశీలనముచే అనిబద్ధ దేశాలో 'పామరదేశ' (జానపదదేశ), 'జాతిదేశ' అని మరి రెండు శాఖలను గుర్తింపవచ్చును. ఇందు వీరగాథలు పామరదేశాకి చేరును. పల్లె


పట్టిక - 2.

తెలుగు దేశికవిత్వము



తెలుగు దేశికవిత్తము

నిబద్ధదేశి



వాటలు లేక జానపద గేయములు (folk-songs, పీని నోదరశాఖ, స్త్రీల వాటలు, గామదాసు భజన కీర్తనలు, బ్రహ్మంగారి తత్త్వములు మొదలగునవి జాతిచేరికి చేరును). [వివరములకై రెండవ పట్టిని చూడుడు].

ఈ పీరగాధలు మార్గకవిత్వములోని ఇతిహాస ప్రక్రియకు మూలకం. గా ఛాంపబడుచున్నవి. (మహారాతము 'జయము అనెడి పీరగాదనుండి పరిణమించినదని విమర్శకుల అభిప్రాయము). జానపద విజ్ఞానము (folklore నుండి జానపద భాషను, జానపద శాస్త్రము అను జానపద కళను వస్తు సంస్కృతి (material culture ని తప్పించినచో జానపద సాహిత్యము (folk-literature, మిగులును. ఈ జానపద సాహిత్యమున కథలు (tales), గేయములు (songs), గేయకథలు (ballads) అను మూడు ప్రధాన ప్రక్రియలున్నవి. ఇందలి గేయకథా ప్రక్రియయే ఈ వ్యాసములోని పీరగాధలు!

పీరగాధా నిర్వచనము

✓ 'Ballad' శబ్దము 'bard' అను లాటిను శబ్దమునుండి పుట్టి నది దీనికి మొదట 'నృత్యగీతము' (dance song) అను అర్థమున్నను, నేడు ఆ అర్థము నశించి 'గేయరూపమున నున్నకథ' అను అర్థము బ్రాప్తింబియున్నది. ballad అనునది బాహ్య స్వరూపమున lyric ను, అంతర స్వరూపమున epic ను పోలియుండునని పాశ్చాత్య విమర్శకులు నిర్ణయించిరి. ఇది గేయరూపముననున్న చిన్న ఇతిహాసము, లేదా కథాత్మకమగు పెద్దగేయము. Ballad శబ్దమునకు సరియైన తెలుగు శబ్దము 'పీరగాధ' 'జానపద గేయరూపము'ననుండి, పీరగాధ ప్రధానమగు కథను చెప్పుచు, సంచార గాయక భిక్షువుల (minstrels, చే పాడబడు సరళ కథాగేయమే పీరగాధ' అని తెలుగున నిర్వచింప

వచ్చును. బొబ్బిలి కద, డేటింగురాజు కద, ముగ్గురు మరాఠీల కద,
సర్వాయిపాపదు కథ మువలగునని దీనికి చక్కని లక్షణములు

ఈ వీరగాథలు గాయక భిక్షువులచే రెండు మూడు రాత్రులు
పాడదగిన పరిమాణములో గుండును. ఇట్టి వీరగాథలు కొన్ని ఒక
ప్రముఖవీరుని చుట్టును అల్లబడి, ఆతని గూర్చియు, ఆతని బంధువు
లను గూర్చియు పెక్కు కథలను నర్తించుచుండును. ఎక్కువగా
ఒక కులదైవగుడు ప్రాధాన్యమిచ్చి, ఆ దైవమును గొలిచిన రాజుల
వృత్తాంతములను అనేక వీర గాథలలో ఒక వరుస క్రమమున కెల్ల
ఇతిహాసమువలె చెప్పబడుచుండును. ఇట్టి వీరగాథల సమూహమును
'వీరగాథాచక్రము' (Ballad-cycle) అందురు తెలుగులో పల్నాటి
వీరకథలును, కాటమరాజు కథలును వీరగాథాచక్రములకు సరియైన
ఉదాహరణములు. ఈ వీరగాథా చక్రములను గాథాకారులు
(minstrels) నెలల తరబడి పాడుచుందురు ఇవియే నిజమగు ఇతి
హాసము (epics) లనియు రామాయణ మహాభారతాదులు కృత్రిమేతి
హాసములనియు కొందరు అమెరికను విమర్శకుల మతము.

మరికొన్ని వీరగాథలు మిక్కిలి ప్రాస్థములుగ నుండి, జాన
పదులచే పనిపాటులయందుగాని, గాయకభిక్షువులచే పగటి పూట
బిచ్చ 'మెత్తుకొనునప్పుడుగాని పాడబడుచుండును. ఇవి ఒక గంట
లోపుననే పూర్తియగును. వీనిలో కొన్ని కథాత్మకములుగను, మరి
కొన్ని కేవల కథాసూచకములుగను ఉండును. ఇట్టివానిని 'వీరగా
థానికలు' లేక 'లఘువీర గాథలు' (Balladings) అందురు. తెను
గులో గుఱ్ఱాల గోపిరెడ్డి పాట, మానంది రెడ్డి పాట, బుద్ధా వేంగళ
రెడ్డి పాట, బండోళ్ళ కురుమన్న పాట మున్నగునవి లఘువీర గాథ
లకు చక్కని ఉదాహరణములు.

వీరగాథల ప్రాచీనత

గిరిగహ్వరవాసియగు ప్రాక్తన మానవుని అయాత్మిక భాషణమునుండి కాని, నృత్తగీతమునుండి కాని కవిత్వము పుట్టియుండును. దీని ప్రాథమిక రూపము శుద్ధగేయము. దీనితో కథాకథనము కలిసి వీరగాథ యేర్పడి యుండును. ఈ గేయములు, కథాగేయములు పద్యకవిత్వము కన్న ప్రాచీనములనుటలో సందేహములేదు. గేయముల ఛందస్సులో పద్యముల ఛందస్సుకన్న నియమములు తక్కువగ నుండుటకూడ గేయముల ప్రాచీనతకు పోషకమగుచున్నది. కీ. పూ. 5000 - 4000 సంవత్సరములకు చెందిన మన వేదములలో వీరగాథా బీజములున్నవి. ఈ వేదములు ప్రాచీనాచ్యుల జానపద విజ్ఞాన (Folk Lore) మన విమర్శకుల తలంపు. ఇందలి ఉపాఖ్యానములు వీరగాథలే. వేదములలో వీరగాథలు 'గాధా', 'నారాశంక' అను పేర్లతో వ్రాసబడినవి. రిపబ్లికన్ ప్రతేతాయుగమున రచింపబడిన రామాయణము, కీ. పూ. 3100 క్రాంతమున రచింపబడిన మహాభారతము — ఈ రెండూ ప్రాచీన వీరగాథలనుండి 'ఐతిహాసిక క్రమము' (epic-proceed) ను ఏర్పడి యుండును. నలుని కథ, హరిశ్చంద్రుని కథ ఈ రామాయణ మహాభారతముల కన్న ప్రాచీనమైనవి. ఇవి భారతదేశ మండలములను వ్యాప్తిచేసిన ఐతిహ్యములు (legends).

వీరశబ్ద ప్రాచీనతను బట్టి కూడ వీరగాథలు ప్రాచీనమని చెప్పవచ్చు. వివిధ వ్రాకృత్యములలో వీరగాథ లుండియుండును. అపర్యంశములోని 'రాసములు' వీరగాథలు కావచ్చును. క్రీ. శ. మొదటి శతాబ్దము నాటి గుణాధ్యుని 'బృహత్కథ' పీఠాచములనబడు జానపదుల ముఖ్య సాహిత్యము నుండి నిర్మింపబడి యుండును. ఈ పీఠాచములు ఆదిమ జాతులని అనుమానింప వీలున్నది. కాళిదాసు కాలమున వత్సరాజగు ఉదయనుని సాహస గాథలు పల్లెలలో ప్రచారమందున్నవి. క్రీ. పూ. రెండవ శతాబ్దము నుండియు రాజస్థానులో వీరగాథలున్నవి.

వని తలచవచ్చును. క్రిక, రాటరు, అంగ్లొశాక్షను, జర్మను, హిబ్రూ, మైసీన్ మున్నగు ప్రాచీన దేశ సాహిత్యములందు గూడ వీరగాదలున్నవరులకు సాక్ష్యములున్నవి. భారతదేశమున తమిళము, కన్నడము, పంజాబీ, అస్సామీ భాషలలో ప్రాచీన వీరగాదలున్నవని తెలియచున్నది. సంగీత నాట్యశాస్త్ర గ్రంథములలోని దేశ రాగములము, గేయములము ప్రసక్తిని బట్టి గూడ వీరగాధల ప్రాచీనత తెలియవచ్చును. తెలుగులో ప్రాజ్ఞన్నయ యుగమున గేయములు, వీరగాదలు కలవరులకు ప్రబలముగు తార్కాణము లున్నవి.

వీరగాధల ఉత్పత్తి కర్తృత్వములు

వీరగాధల ఉత్పత్తి కర్తృత్వములు వివాదగ్రస్తమైనవి. పాశ్చాత్య విమర్శకులలో కొందరు, వీరగాదలు అతి ప్రాచీనకాలమున జానపది సంఘములచే నృత్యమునందు ఆశువుగా సృజింపబడినవని సిద్ధాంతము చేసినారు. మరి కొందరు ఈ సిద్ధాంతమును ఖండించి, వీరగాధలు మధ్యయుగములలో గాథాకారులచేతను, ప్రత్యేక కవుల చేతను రచింప బడినవనియు, వీనికి మూలము ప్రాచీన శిష్టసాహిత్యమనియు వాదించుచున్నారు.

ప్రాక్తన మానవుని సృతగీతమున భావాత్మకమగు చిన్న పాట పుట్టునుగాని, కథాకథనముతో గూడిన పెద్ద పాట పుట్టుట స్వభావ విరుద్ధము. కావున వీరగాధ జానపద గేయముకన్న ప్రాచీనమైనది కాజాలదు. ఇతిహాసములకు మూలము వీరగాధలు కావచ్చును. అయినను, క్రీ. శ. పండ్రెండవ శతాబ్దముకన్న ప్రాచీనమైన వీరగాధలు ప్రపంచమున ఏ దేశమందును నేడు లభించుటలేదు.

అన్ని వీరగాధలును ఒకేవిధముగా పుట్టవు. తెలుగులో కొన్ని వీరగాధలు శ్రీనాథాది ప్రత్యేక కవులచే రచింపబడినవి. మరి కొన్ని

వీరగాథలు సంగమాల ఆచారములగా పుట్టింది. వీరగాథలూ తెలుగు విభములలో ఏ విధముగా పుట్టిందో, ఏసమైత వీరగాథా స్వరూపమేర్పడుటకు అది కొంత కాలము ప్రజలలో వాడుక గుర్తుగాయు, oral tradition) న కలిసి తీరవలెను.

వాగరకత విరగాధోత్పత్తికి పరమశ్రువు అంద్ర దేశమున వాగరకములైన మాగాణి ప్రాంతములకన్న, అవాగరకములైన మెట్టి ప్రాంతములలో వీరగాథ లధికముగా పుట్టించున్నవి. దేశ వైస్థిక స్వరూపము, జాతి మనస్తత్వము, మలస్వభావము మున్నగునవి వీరగాధోత్పత్తిలో కీలకస్థానమును వహించును.

విదేశ భాషలు - వీరగాథలు

ప్రపంచమున డెన్మార్కు, ఫేరోదీవుములు (Faroe islands) స్కాట్లండు, పోర్చుగల్, సిసిలి ద్వీపము, స్పెయిన్ దేశములలో వీరగాథ లత్యధికముగా నున్నవి. డెన్మార్కు దేశమందును, తత్సంబంధ మగు ఫేరో ద్వీపములందును కవిత్వమంతయు వీరగాథలతోనే నిండి పోయినది ఒక్క డెన్మార్కునకే కాక తక్కిన స్కాండినేవియా దేశముల (నార్వే, స్విడన్, ఐస్లాండ్ దేశముల) కన్నింటికిని వీరగాథలు గర్వకారణమగు సాహిత్యముగా పరిణమించి వాసిల్లుచున్నవి. స్పెయిన్ సాంప్రదాయక వీరగాథలు (traditional ballads) వీనిని తలదన్ని నవిగా నున్నవి. పోర్చుగీసు సాహిత్యమున వీరగాథలు తప్ప వేరొక ప్రక్రియ కానరాదు ఇటలీ దేశ విభాగమగు సిసిలి (Sicily) ద్వీపమున ఏడు వేల వీరగాథలున్నవని 'పిట్రే' (Pitre) వంటి పరిశోధకులు నిర్ణయించినారు. ప్రపంచమున కొద్దియో గొప్పయో వీరగాథలు లేని దేశము లేదని చెప్పవచ్చును.

భారతభాషలు - వీరగాథలు

భారత దేశమున రాజస్థాన్, ఆంధ్రప్రదేశ్, మహారాష్ట్ర, పంజాబు రాష్ట్రములలో వీరగాథలు కొల్లలుగా నున్నవి. వీరగాథా సంపదలో చెచ్చార్కు, క్లెయిన్ దేశములతో పోల్చదగినది రాజస్థాన్. హిందీ నాహిల్దీ చరిత్రమున వీరగాథల కొక ప్రత్యేక యుగమును సుతరింప జేసినది రాజస్థాని మూఁడలికమే. వీరగాథను రాజస్థాన్లో 'రాసో' అనియు, 'చారణగీత్' అనియు పిలుతురు. 'వృద్ధీరాజరాసో' వ్రాపికమును ప్రశస్త్యమును అగు వీరగాథ మహారాష్ట్రమున శివాజీని గురించి ఎన్నియో వీరగాథలున్నవి. మహాష్ట్రము వీరగాథను 'హవాచే' అందురు. పంజాబీలు వీరగాథను 'వార్' అందురు. 'నాహిర్ పాదీ వార్' పంజాబీలో మిక్కిలి ప్రసిద్ధి కెక్కిన వీరగాథ. కర్నూడుల వీరగాథను 'లావణి' అనుచున్నారు. ఇందు కుమార రావ. ని కథ, కీత్తూరు చెన్నవ్వరాణి కథ, కరిబెంటన కథ, కెరెగె హొర, గోవినహాడు మొదలగునవి ప్రసిద్ధ లావణులు. భారత దేశమున భారత నాషలందును వీరగాథలు పుష్కలముగా గలవు.

తెలుగులో వీరగాథలు

భారతఖండమున వీరగాథాసంపదలో రాజస్థాన్తో తులనగా గల రాష్ట్రము మర ఆంధ్రదేశము పౌరాణికములు, చారిత్రకములు, సాంఘికములు మున్నగు విభాగముల క్రిందికి వచ్చు వీరగాథలు తెలుగులో కోకొల్లలుగా నున్నవి. సంఖ్యాబలముననేగాక, ప్రాశస్త్య ప్రాచీనతలలో గూడ నివి వన్నె కెక్కినవి. పల్నాటి వీరగాథలు, కాటమ రాజు కథలు క్రీ. శ. 12, 13 శతాబ్దముల నాటికే తెనుగు గడ్డపై మారుమ్రోగు చుండినవి. మన బొబ్బిలి కథ ప్రపంచమున ప్రేళ్ళపై తెక్కింపదగిన అత్యుత్తమ వీరగాథలలో నొకటి. ప్రాక్రమ తీచి విమర్శకులు చెప్పిన వీరగాథాలక్షణము లన్నింటిని పుణికి పుచ్చు

కొనిన చక్రము చక్రశక్తి వీరగాఢ మన బొబ్బెలి యుద్ధ కథ! తెలుగు సాహిత్యమున వీరగాఢ లెక్కింపగా నుండుటయేకాక, నీగాథా చక్రములు *Heroic cycles* ను ఎక్కింపగా నుండుట మరియొక విశేషము! చక్రము భారత భాషలలో నిట్టి సుదీర్ఘ చారిత్రక వీరగాథా చక్రములు కానరావు. పౌరాణికములలో పరశురాముని కథాచక్రము, అశ్వప్రచారిత్రకములలో అంకమృత కథాచక్రము, చారిత్రకములలో పన్నాటి వీరకథాచక్రము, కాటమరాజు కథాచక్రము విక్కిలి సైసిద్ధి కెక్కినవి. బొబ్బెలి కథ, దేసింగు రాజు కథ, చాల నాగమ్మకథ కాంభోజి రాజుకథ, ముగ్గురు మరాటీల కథ, లక్ష్మి మమ్మ కథ, కామమ్మ కథ, సత్యసమ్మ కథ, చిన్నమ్మ కథ, కిరు పితమ్మ కథ, ఎరుకల నాంచారి కథ, చిరల జాలుడు కథ, సర్పాయి పాపడు కథ, చిన్నపరెడ్డి కథ, సదాశివరెడ్డి కథ, కర్నూరు రాజు కథ, రామమ్మ కథ, బల్లూరి కొండ్రాయని కథ, బంగారు మమ్మ రాజు కథ, కొమ్మార రాముడి కథ, గాంచారి కథ — మున్నగువి తెలుగు కేలరై తరతరముల నుండి పాతుకొని పోయిన వీరగాథలు! తెలుగు గాథలో చిరకాలముగా మారుమ్రోగుచున్న వీరగాథలు! తెలుగు చక్రములలో జీర్ణించిపోయిన వీరగాథలు!!!

ప్రాచీన కవులలో నన్నెచోడుడు, పాల్కురికి సోమనాథుడు, క్రీడాభిరామకర్త, పాలవేకరి కదిరిపతి (శుకనప్తతి). అయ్యలరాజు నారాయణామాత్యుడు (హంసవింశతి) మున్నగు వారు జానపద సాహిత్య ప్రసక్తి నెక్కింపగా దెచ్చివారు. ఆంధ్ర వాగ్గేయ కారుల రచనలు కొన్ని జానపద కవితానుకరణములు తెలుగు దేశిరాగముల ప్రసక్తియు, గేయముల ప్రసక్తియు కొన్ని సంగీత లక్షణ గ్రంథములలో సహితము గలదు. ఊహను బట్టి పరిశీలించినచో తెలుగు భాష సుస్థిరరూపమును దాల్చినప్పటి నుండియు, అనగా క్రీ. శ. 6, 7 శతాబ్దముల నుండియు వీరగాథ లుండియుండవలెను. ప్రాచీన కవుల

ప్రసక్తిని బట్టి పరిశీలించినచో కన్నయకు పూర్వము నుండియు వీర గాథలు కలవని తెలియుచున్నది. ఉపలబ్ధములను బట్టియు, చారిత్రక సంఘటనలను బట్టియు పరిశీలించినచో తెలుగులో 'పల్నాటి వీరచరిత్ర' యను వీరగాథా చక్రము ప్రాచీన మైనదిగా కన్పట్టుచున్నది ఇందలి యిదివృత్తము క్రీ. శ. మ. క్రెండవ శతాబ్ది చతుర్థపాదమున (క్రీ. శ. 1178 - 1182 మధ్య కాలమున) జరిగిన చారిత్రక సంఘటనలు, ఉత్తర హిందూ దేశమున క్రీ. శ. 12 వ శతాబ్ది నాటి 'వృద్ధిరాజు రాసో' అను రాజసాసీ వీరగాథకు, క్రీ. శ. 13 వ శతాబ్ది నాటి 'తుగ్లక్ షా ఖుష్రోన్ షాన్ షాన్' అను పంజాబీ వీరగాథను తప్పించినచో, మిగిలిన వన్నియును పదునేవ శతాబ్దమునకు తరువాతివి. క్రీ. శ. 12 వ శతాబ్దమున 'సిరియాళుని కథ', 13 వ శతాబ్ది ఉత్తరార్ధమున పల్నాటి వీరకథలు, పరశురాముని కథలు విరివిగా పాడబడు చుండినట్లు ప్రబల సాక్ష్యము లున్నవి.

వీరగాథా లక్షణములు

డా. బి. రామగాజుగారు జానపద గేయ (Folk - song), పరమంగా చెప్పిన పది లక్షణములలోను 'నౌఖక ప్రచారము, సహజ శైలి, పాడుటకు వీలుగా నుండుట, పునరావృత్తి, జనసామాన్య పరిచిత ఘట్టపును కలిగియుండుట, ఆశురచనలు' - అను ఆరు లక్షణములు వీరగాథలకుగూడ వర్తించుచున్నవి. 'బ్లిస్ పెర్రీ' (Bliss perry) అను పాశ్చాత్య పిమర్నకుడు వీరగాథల నిస్సందేహ లక్షణములను విడమర్చి చెప్పినాడు. మొత్తముపై వీరగాథలకు అతిప్రధానములైన పదిలక్షణము లుండునని నిశ్చయింప వచ్చును. వీరగాథ గేయ స్వరూపమున నుండును - ఇది ప్రథమ లక్షణము. సరళచ్ఛందము, పునరావృత్తి (refrain), గానయోగ్యత - అనునవి ఇందలి ఉపలక్షణములు. వీరగాథ కథాఖ్యానాత్మకముగా నుండును - ఇది ద్వితీయ లక్షణము. నియమిత పరిమాణము, యధార్థ సంఘటనా జన్యత్వము, దేశీయేతి

వృత్తిము, నాయకాచారము, వీరరస ప్రాధాన్యము, కథాసారశబ్దము, హాసాత్మకత, సంభాషణాసహితత్వము, వచన రాహిత్యము, విషాదాంతము, అభివర్ణిత పునరుక్తి (incremental repetition), అనుపద్యకాండమును ద్వితీయ లక్షణములలోని ఉపలక్షణములు. గాయక విమర్శల ఆశుకవరముగ జరించుట వీరగాథ యొక్క తృతీయ లక్షణము. కవి నామమున తెలిసినను వీరగాథ అప్రధాన కర్తృకముగా నుండుట తృతీయ లక్షణములలోని అవాంతర లక్షణము. మౌఖిక ప్రసారము (oral transmission) న దేశమంతయు వ్యాపించుట, మౌఖిక సంప్రదాయము (oral tradition) న తరతరములు జీవించుట వీరగాథల నాల్గవ లక్షణము. బహుజనాదర పాత్రత, లేక జనప్రియత్వము (popularity) ఇందలి అవాంతర లక్షణము. వీరగాథ, నాటకమువంటి శుద్ధ పరాశ్రయ కవిత్వము (objective poetry). ఇది దీని ఐదవ లక్షణము.

వీరగాథలలో కావ్యమేకాక కావములును సరళముగానుండును. వీరగాథలలో కొన్ని పడికట్టు వర్ణనలు పదేపదే ప్రయోగింపబడుచు. వీనిని 'వీరగాథల వారాను వర్తనములు' (ballad commonplaces) అందురు. ఇట్టి శైలి సారళ్యమును, వారానువర్తనములను కలిగియుండుట వీరగాథల ఆరవ లక్షణము. ఎంతటి ప్రతిభావ్యుత్పత్తులు గల కవియైనను సాంప్రదాయిక వీరగాథను తనంతతాను సృజింపలేడు. వీరగాథ ప్రజలలో సహజముగా పుట్టును; తరువాత దీనిపై కవిశ్రేణు పడవచ్చును. ఇట్లు అనితర సాధ్యములుగా నుండుట వీరగాథల ఏడవ లక్షణము. ప్రపంచమున వివిధ దేశముల వీరగాథలలో ఒక ఒకసూత్రము కాన్పించును. అందుచే వీరగాథలు ప్రాక్తన మానవ సంఘమును, వస్తుదైక కుటుంబమును నిరూపంప సమర్థములని చెప్పవచ్చును. ఇట్టి అద్వితీయ గుణము (unique character) ను గలిగియుండుట వీరగాథల ఎనిమిదవ లక్షణము. వీరగాథలు నీతిని

వాచ్యముగా బోధింపకున్నను, ధ్వనింప జేయును 'విధిబలీయము, సాగవుడు నిమిత్తమాత్రుడు' అనునదియే పీనియందు ధ్వనితమగు నీతి. కట్టి నీతిని ధ్వనింపజేయుట పీరగాధల తొమ్మిదవ లక్షణము. పీరగాధలు జీవన సంగ్రామమును సామూన్య నై నికునివలె యదాతథ ముగా మనకు నివేదించుచు, జీవితములలో ప్రతి ప్రస్థానము చివరను ఓటమి యున్నదను విజ్ఞాన విషయమును ప్రతధ్వనించుచుండును ఇది పీరగాధల పదియవ లక్షణము. ఈ పది లక్షణములలోను కొన్ని పీర గాధలకు ఎక్కువగా వర్తించును; మరికొన్ని పీరగాధానికలకు ఎక్కువగా వర్తించును. పీరగాధలలో ఇతిహాస లక్షణములును, పీరగాధానికలలో జానపద గేయ లక్షణములును హెచ్చుగా కానవచ్చును.

పీరగాధల ప్రాశస్త్యములు తెల్పు లక్షణములేక, వానిలో ఐదులకు తెల్పు లక్షణములును కొన్ని గలవు సామూహిక రసానందమునేకాని, వ్యక్తిగత రసానందమును ఈయలేక పోవుట; పదములు పర్జనలు పడే పడే పునరుక్తములగుట, కేవల పతనము వలన ఇందలి కవిత్వము రసత్వప్తి నీయకుండుట; సాఘటనలు ఘోరాతి ఘోరముగా వర్ణింపబడుట, ఒకే పక్షము వారిని ఆభిమానించుచు రచన సాగుట; పర్జవసానమున ఏ విధమగు పరచూర్ణమును సాధింప కుండుట; ఛందో వైవిధ్యము లేకుండుట; మిక్కిలి పరిమితమగు పద బాలమును కలిగి యుండుట — మున్నగునవి పీరగాధల ప్రధాన లోపములు.

వర్తమాన కాలమున తెలుగు దేశి సాహిత్యమున విజృంభించిన 'బుట్టకధలు' పీరగాధానుకరణములేకాని సాంప్రదాయక పీరగాధలు కానేరవు. ఈ బుట్టకధలకు పైన చెప్పిన ముఖ్య లక్షణము లేవియు వర్తింపవు. కన్నడ దేశి సాహిత్య మందలి లావణీయ, మరాఠీ సాహిత్య మందలి 'పావాడే' లను మన బుట్టకధలతో పోల్చవచ్చును

వీరగాథల వర్గీకరణము

ఎ సాహిత్యమందైనా వీరగాథలు ప్రధానముగా రెండు వర్గములుగా నుండు. తరతరముల నుండి మౌఖిక సంప్రదాయమున వచ్చుచున్న వీరగాథలు మొదటి వర్గము. వీనిని సాంప్రదాయక (traditional ballads) అనియు, 'జనప్రియ వీరగాథలు' popular ballads) అనియుపిలుచురు. ఈ సాంప్రదాయక లేదా జనప్రియ వీరగాథలకు అనుకరణములుగా ప్రత్యేక కవులచే రచింపబడిన వీరగాథలు రెండవ వర్గము. వీనిని 'సాహిత్య వీరగాథలు' (literary ballads) అందురు. (తెలుగులో ద్వితీయ కావ్యములిట్టివి) ఇందు మొదటి వర్గము మాత్రమే ప్రధానముగా పరిశీలింపబడుచున్నది. వీరగాథలగా సాంప్రదాయక వీరగాథలనియే భావము. ఇట్టి వీరగాథలకు ఛందస్సునుబట్టి వర్గీకరించుటకన్న ఇవివృత్తమునుబట్టి వర్గీకరించుట సమంజసము. Prof. Louise poulson, Francis B. Gummere మున్నగు పాశ్చాత్య విమర్శకులు వీరగాథల యివివృత్తములనే ప్రధానముగా గైకొని వర్గీకరించెడి.

తెలుగు విమర్శకులలో శ్రీపాద గోపాలకృష్ణమూర్తిగారు, హరి ఆదిశేషువుగారు, బ్రాహ్మి. రామరాజుగారు, నేదురూరి గంగాధరంగారు, పింగళి లక్ష్మీనాథంగారు-వీరగాథల వర్గీకరణ విధానమును కొంతలోకొంత సూచించిరారు. ఇందు శ్రీపాద గోపాలకృష్ణమూర్తిగారి వర్గీకరణము ప్రశస్తమైనది. వీరు 1953 లో సూచించిన వర్గీకరణముకన్న, 1961 లో చేసిన వర్గీకరణము మరింత హేతుబద్ధముగానున్నది. వీరు జానపద గేయవాఙ్మయము సంతటిని 'విది గేయములు, 'కథాగేయములు, అను రెండు ప్రధాన భాగములుగా విడదీసిరి. (ఇవి పాశ్చాత్యులు చేసిన 'Folk songs : Ballads' అను విభాగములకు సరిగా అన్వయించును). ఇందు కథాగేయములలో

‘జంగం కథలు, బొబ్బిలిపాట వంటివి, పదములు, స్త్రీల కథాగేయములు’ అను నాలుగు విభాగములను సూచించిరి

యొక పీఠగాథలను వర్గీకరించుటలో మౌఖిక సంప్రదాయము, కాలప్రమాణము, భాషామాండలిక విభాగములు, ఇతివృత్తములు, చందస్సు, కావ్యాంశులు, పునరావృత్తి, జానపద వాద్యములు, ప్రధాన పీఠము, కులవైష్ణవులు, దర్శనములు-మున్నగువానిని ఆధారముగా చేసికొనవలెనని నా అభిప్రాయము. అయినను ఈ వర్గీకరణములో ఆతిముఖ్యమైన జానపద వ్యవహారమును విస్తరింపరాదు. నా అభిప్రాయమున జానపద కవిత్వము (folk poetry) ను పల్లె పాటలు లేక జానపద గేయములు (folk-songs) జానపద కేయకధలు లేక పీఠగాథలు ‘ballads’, అని రెండు ప్రధాన భాగములుగా విభజింపవచ్చును ఇందు పీఠగాథలలో మరల రెండు రకములున్నవి : సాంప్రదాయక పీఠగాథలు (traditional ballads) లేక ‘జనప్రియ పీఠగాథలు’ popular ballads, —‘పీఠగాథానుకరణములు (ballads-of imitation, ఇందు సాంప్రదాయక పీఠగాథలను మూడు ప్రధాన విభాగములుగా విడదీయవచ్చును పీఠగాథాచక్రములు (ballad-cycles), పీఠగాథలు (ballads) పీఠగాథానికలు లేక లఘుపీఠగాథలు (ballad lyrics) వీనిలో మొదటి విభాగమైన పీఠగాథాచక్రములలో ఇతివృత్తములను బట్టి ‘శక్తికథాచక్రము, పల్నాటి పీఠకథాచక్రము, కాటమరాజు కథాచక్రము, వెలకంటేరుని కథాచక్రము’ అను శాఖలను గుర్తింపవచ్చును. ‘ఎల్లమ్మ కథాచక్రము, అంకమ్మ కథాచక్రము, చౌడమ్మపాటలు, ఇతర శక్తికథలు’ శక్తికథాచక్రము లోని అంతశ్శాఖలు

రెండవ ప్రధాన విభాగమైన పీఠగాథలు చందస్సును బట్టి ‘బొబ్బిలి వరుస కథలు, పదములు, జంగం కథలు’ అనుమూడు వర్గ

ములుగా విడిపోవును. ఇందు పదములలో 'హరిహరీ పదములు, శారద పదములు అగు అంతర్భేదములు నవచ్చును. బొబ్బిలికడ, దేసింగు రాజకథ, బాలనాగమృకడ, కాంభోజరాజుకథ, ముగ్గురు మరాఠీల కథ, సాసూలు చిన్నమృకథ, కామమృకడ, లక్ష్మమృకడ, సర్వాయి పాపడుకథ, చిన్నవరెడ్డికథ, సదాశివరెడ్డికథ, కొమారరాముడికథ- మొదలగునవి 'బొబ్బిలి పదునకథ'లకు ఉదాహరణములు. లక్ష్మణ మూర్ఖ, గంగావివాహము, శతకంఠ రామాయణము, కుశలాయ కము, ధర్మాంగదచరిత్ర (పాముపాట)-మున్నగునవి హరిహరీ పదములు. శారద రామాయణము, శారద హరిశ్చంద్ర, శారదసారంగ ధర-మున్నగునవి శారద పదములు. సిరియాళ మహారాజు చరిత్ర, భళ్ళాణరాయ చరిత్ర, నిజలింగ చిక్కయ్యకథ, విరాటపర్వము, వామన విజయము, దేవయానిచరిత్ర మొదలగునవి జంగం కథలకు ఉదాహరణములు.

పైన తెల్పిన మూడవ ప్రధాన విభాగమైన పీఠగాథానికలకు (లఘుపీఠగాథలకు) 'గుఱ్ఱాల గోపిరెడ్డిపాట, మానందిరెడ్డిపాట, ఉయ్యాలవాడ నరసింహరెడ్డిపాట, బుడ్డావెంగళరెడ్డిపాట, ఓబుల రెడ్డిపాట, కొరుమన్నపాట, విరూపాక్షరెడ్డిపాట, ఈడిగరామన్న పాట, బండోళ్ళ కురుమలన్నపాట, రాచోటి రామయ్యపాట, వెంకట్రామిరెడ్డిపాట, గడేకల్లు నాగిరెడ్డిపాట, మల్లన్నపాట, ధర్మాపురం నరసింహునిపాట మొదలగునవి ఉదాహరణములు ఇవన్నియు కొలది నిఘోషములలో పాడబడు కథాత్మక లేదా కథాసూచక పీఠగేయములు, పీఠగాథా చక్రములు నెలకొలిపి పాడబడు సుదీర్ఘకథనమును కలిగించుచుండు పీఠగాథలు రెండు మూడు రాత్రులలో పూర్తయగును. కాబట్టి 'పీఠగాథా చక్రములు, పీఠగాథలు, లఘు పీఠగాథలు' అను త్రివిధ వర్గీకరణము కొంతవరకును కాలప్రమాణ

మును బట్టి చేయబడినదని చెప్పవచ్చును. ఇవన్నియును సాంప్రదాయిక పీఠగాథలు.

ఈ సాంప్రదాయిక పీఠగాథలను అనుకరించుచు నేడు బయలుదేరిన 'బుట్టకథలు, జంజుల కథలు, సుద్దుల కథలు, తందనాన కథలు, బ్రతుకమ్మపాటలు' అనునవి 'పీఠగాథానుకరణము'లనబడుచు. వీనిలో బుట్టకథలు-బొబ్బిలివరుస కథలకును, జంగం కథలకును అనుకరణములు. జంజుల కథలు-హరహరి సదములకు అనుకరణములు. సుద్దుల కథలు-కాటమరాజు కథలకును, తందనాన కథలు-బొబ్బిలి వరుస కథలకును; బ్రతుకమ్మ పాటలు-ప్రాచీరములైన బ్రతుకమ్మ పాటలకును అనుకరణములని చెప్పవచ్చును. (చూడుడు పట్టి-3).

ఇప్పుడు 'శక్తికథలు, పల్నాటి పీఠకథలు, కాటమరాజు కథలు' అను తెలుగు పీఠగాథాచక్రములను గూర్చియు; 'బొబ్బిలి వరుస కథలు, పదములు, జంగం కథలు' అనుపీఠగాథలను గూర్చియు పీఠగాథానికలు లేక లఘుపీఠగాథలను గూర్చియు, బుట్టకథానిక గాథానుకరణ ప్రక్రియలను గూర్చియు కొంతవివరముగా తెలిసికొందము.

శక్తికథాచక్రము (The Ballad-cycle of Shakti)

శక్తిఆరాధనము భారతదేశమున అతిప్రాచీన కాలమునుండియు కలదు శక్తులు అనంతపీఠములు. ఇవి యన్నియును ఆదిశక్తియొక్క వివిధావతారములే జూరపదులు ఎల్లమై, అంకమ్మ, గంగమ్మ, పోలేరమ్మ, ముత్యాలమ్మ మున్నగు ఆదిశక్తుల నారాధింతురు ఈ యారాధనా రూపములే మన పల్లెలలో జరుపబడు గ్రామదేవతల జాతరలు. ఈ జాతరలలో ఆయాశక్తుల కథలను మాలమాదిగలు గానము చేయుచుందురు. ఎల్లమై కథలు, అంకమ్మ కథలు, చౌడమ్మ పాటలు, పోలేరమ్మకథ, మాతాపురాణము, ఆదిపురాణము లేక ఆరంజోతి

జానపద కవిత్వము (Folk Poetry)


వలెపాటలు లేక జానపద
గేయములు (Folk songs)
పీరగాథలు లేక జానపద
గేయకథలు (Ballads)

పాంప్రదాయిక పీరగాథలు (traditional ballads)
లేక, జనప్రియ పీరగాథలు (popular ballads)
పీరగాథానుకరణములు
(ballad imitation)


పీరగాథాచక్రము
(ballad-cycle)
పీరగాథలు
ballads
పీరగాథానికలు, లేక
లఘుపీరగాథలు (balladings)

బుర్రకథలు
జమీనుల కథలు
సుద్దుల కథలు
తలదలచ కథలు
బ్రతుకమ్మలు

వీరగాథాచక్రములు (ballad-cycles)



వీరగాథలు (ballads)



కల మున్నగునవి తెలుగులో వ్యాప్తియందున్న శక్తి పరగాధలు. వివిధ శక్తులన్నియు ఆదిశక్తియొక్క అవతరములే కావున ఈ పరగాధలన్నింటిని ఒకేఒక పరగాధాచక్రముగా భావించుటయు క్రమం. ఈ గాధాచక్రమునకు 'శక్తికథాచక్రము' అని పేరిడవచ్చును. ఇటు 'శక్తి' అనగా 'ఆదిశక్తి' అని యర్థము. ఈ శక్తి కథాచక్రములో ఎల్లమూ కథలు, అంకమూ కథలు తమతమ ప్రత్యేకతను చూపుచున్నవి. అది కూడ ప్రత్యేక కథాచక్రములుగా ఏర్పడియున్నది.

నేను పరిశోధించినంతవరకును ఎల్లమూ కథాచక్రమున కొమ్మిది గాధలును, అంకమూ కథాచక్రమున మూడు గాధలును కలవని తెలియుచున్నది 'మజ్జిమేక్షు కథ, జలగన్న పార్వతికథ, రేణుక పుట్టుక, రేణుక కల్యాణము, లేక రేణుక రాయభారము, గిరిరాజు యుద్ధము లేక రేణుక యుద్ధము, పరశురాముని జననము, పరశురాముని యుద్ధము, గవరమ్మ గాజులు లేక గొంతెమ్మ కడ గొంతాలమ్మ కథ), జంపన్న వెలుగొండవెళ్ళుట'-అనునవి ఎల్లమూ కథాచక్రములోని వివిధ పరగాధలు. పినిసి 'పరశురాముని కథలు' అనియు, 'గొతుపురాణము' అనియు పిలుచుచుందురు. 'అంకమూ కథ, రవద్దేవిరాజుకథ, గంగురాజుకథ, అనునవి అంకమూ కథాచక్ర సంబంధమైన పరగాధలు. పినికి 'అంకమూ పాంగెము' అని జానపదులలో వ్యవహారము కలదు. ఈ రెండు కథాచక్రములను ఆదిశక్తి కథాచక్రములోని అంతశ్శాఖలుగా తలంపవలెను. చౌడమ్మ పాటలు లఘువిరగాధలనవచ్చును. ఈ లఘు కథలన్నింటిని వరుస క్రమమున కూర్చి ఒక పెద్ద ద్విపదపురాణముగా వ్రాయబడిన తాళపత్ర గ్రంథమును నేను చూచితిని దానికి 'చౌడు పురాణము' అనిపేరు. అదియును పరగాధాచక్రమే పోలేరమ్మ కథవంటివి విడిగానున్న శక్తి కథలు.

పల్నాటి పీఠకథాచక్రము (The Ballad-cycle of Palnadu,

పీఠకథాచక్రముల సర్వలక్షణములను పుణికి పుచ్చుకొన్నది పల్నాటి పీఠకథాచక్రము. ప్రాచీన తాళపత్ర గ్రంథములలో ఈ కథాచక్రమునకు 'పల్నాటి పీఠకథాచక్రము' అను పేరు కానవచ్చుచున్నది. 'పల్నాటి పీఠచరిత్ర' అనుపేరు ఆధునికులు పెట్టినది. జాన పదులు ఈ కథాచక్రమును 'చెన్నుడుకథ' అని పిలుచుచున్నారు ఇది ఆంధ్రుల చారిత్రక పీఠకథాచక్రము. క్రీ॥ శ॥ 12 వ శతాబ్దమున జరిగిన సంఘటనమిది. తెలుగున లభ్యమగుచున్న పీఠకథలలో ఇది ప్రాచీనతమమైనది. ఇంతకన్న ప్రాచీనములైన పీఠకథలు ఇతర భారత సాహిత్యములందును కానరావు. పండ్రెండవ శతాబ్దము నుండి ప్రాచీనమైన పీఠకథలు ప్రపంచమందెచ్చటను లేవని పాశ్చాత్య విమర్శకులు నిర్ణయించినారు. దీనిని బట్టి మన పల్నాటి పీఠకథల ప్రాశస్త్యము మరింత ప్రస్ఫుటమగుచున్నది.

పల్నాడు నేటి గుంటూరు మండలములో నొకప్రాంతము. దీనిని క్రీ॥ శ॥ 12 వ శతాబ్దమున హైహయవంశపురాజులు పాలించిరి. వీరు కార్తివీర్యార్జునుని సంతతివారు. పల్నాటి సీమను పాలించుటచే వీరిని పల్నాటిహైహయలందురు. వీరు ఆత్రేయ గోత్రజులనియు, ఇంటిపేరు 'చాగి' (సాగి) వారనియు తెలియుచున్నది. ఈ పల్నాటి హైహయవంశము క్రీ॥ శ॥ 1103 ప్రాంతమున 'మందడిరేవి నాయకుడు' అను సామంతునిచే స్థాపింపబడెను. ఈ వంశమున తెలియవచ్చు మొదటి పాలకుడు సాగిబేతరాజు (క్రీ॥ శ॥ 1103-1110).


ఈ పల్నాటి సీమను క్రీ॥ శ॥ 1334 నుండి 1147 వరకును 'అనుగురాజు' (అలుగురాజు) అను హైహయుడు పాలించెను. ఇతని పుత్రులే నలగామరాజు, మలిదేవరాజు వీరు సవతి తల్లుల బిడ్డలు. అనుగురాజు మరణానంతరము పల్నాటిరాజ్యము విభక్తమయ్యెను.

నలగాముడు గురజాలను, మలిదేవుడు మాచెర్లను పాలింపదొడగిరి. శాసనములను బట్టి నలగాముని పాలనాకాలము క్రీ॥ శ॥ 1147-1162 వీరగాథలను బట్టి యితడు 1182 తరువాత గూడ నుండెనని చెప్పవచ్చును. 'నాయకురాలు' నామాంతరముగల నాగమ్మ నలగాముని మంత్రిణి బ్రహ్మనాయుడు మలిదేవుని మంత్రి నాగమ్మయు బ్రహ్మనాయుడు పరస్పరము స్పర్ధాకువులగుటచే అంతర్యుద్ధము (civil-war) జరగెను ఈ అంతర్యుద్ధము క్రీ॥శ॥ 1178-1182 మధ్యకాలమున జరిగెనని చారిత్రకులు నిర్ణయించిరి. ఇంకను కొందరు క్రీ॥శ॥ 1181-82 వ సంవత్సరములో జరిగెనని నిర్ధారించిరి. (చూడుడు పుట్టలు 4, 5, 6).


అనుగురాజునకు తన కూతురు మైలమదేవినిచ్చి పెండ్లిచేసి, పల్నాటి నీమను అరణముగానిచ్చిన 'చందవోలురాజు'-వెలనాటి రెండవ గొంకరాజు (రెండవ కులోత్తుంగచోడ గొంకరాజు) గా చారిత్రకులు నిర్ణయించిరి. ఇతని కాలము క్రీ॥శ॥ 1182-1191 ఇతని పుత్రుడు వెలనాటి చోడుడని నామాంతరముగల రెండవ చోడరాజు (రెండవ కులోత్తుంగ రాజేంద్ర చోడయ), ఇతని కాలము క్రీ॥శ॥ 1191-1181 ఇతడు నలగాముని మేనమామ; పిల్లనిచ్చిన మామకూడ కావచ్చును. యుద్ధమున నితడు నలగామునకు సహాయము చేసికట్లు తెలియుచున్నది.

మలిదేవునకు పిల్లనిచ్చిన 'వీరసోముడు' కల్యాణమునేలిన కలచూరి బిజ్జలుని పుత్రుడగు సోమేశ్వరుడని చారిత్రకుల మతము 'సోనిదేవ' 'రాయమురారి' అనునవి యీతని బిరుదములు. ఈ కలచూరి సోమేశ్వరుని కాలము క్రీ॥శ॥ 1165-1177 మలిదేవుని మామయగు ఈ వీరసోమునకు 'కొమ్మరాజు' అను పుత్రుడును, 'అలరాజు' అను పౌత్రుడును గలరని వీరగాథలను బట్టి తెలియుచున్నది. కాని


పల్నాటి హైహయ రాజ వంశము (వీరగాధలనుబట్టి)



(ముగియు భార్యలు)



బ్రహ్మనాయని వంశక్రమము (పీఠగోధలకు బట్టి)



చరిత్రలో కలమారి సోమేశ్వరుని సోదరుల ప్రసక్తియున్నది కాని పుత్రపౌత్రులగు గూర్జిన వివరములేవియును లేవు. కనీసము నామములైననులేవు. ఇటు లభించిన తాళపత్ర గ్రంథములలో వీరసోమేశ్వరుడు “చోడవంశమునందు శోభిల్లురాజు, కాశ్మీరు గోత్రమున ఘనమైన రాజు” అని వర్ణింపబడినాడు.

పల్నాటి వీరకథలలో ఎక్కువ భాగము బ్రహ్మనాయనియందు పక్షపాతమును జూపుచు వ్రాయబడినట్టివే. ఇవి బ్రహ్మనాయని అవతార పురుషునిగా చిత్రించినవి. ఈ చిత్రణము నమ్మదగినది కాదు. బ్రహ్మనాయని గుండును కొన్ని లోపములున్నవి. అతని శీలమునందును కొన్ని సీలినీడలు కానవచ్చుచున్నవి. ఇట్టి సీలినీడలను ప్రదర్శించు వీరగాథలు నాకు లభించినవి. బ్రహ్మనాయకుడు, అరుగురాజును తన తండ్రియగు బొడ్డనాయకుని సంహరించి, నలగాఢుని సింహాసనమెక్కించుచున్నప్పుడు అను చరిత్రకారుడు వ్రాసినాడు దీనిని సమర్థించు వీరగాథ నాకు లభించినది. ఇట్లే అలరాజు మరణమునకు బ్రహ్మనాయడే కుఖ్యకారకుడని నిరూపించు వీరగాథ కూడ నాకు పల్నాటిలో లభించినది. బ్రహ్మనాయకుడు, తన కంటెను, తన అన్నయగు పెద్దన్న బాదరాజు కంటెను మహాబలశాలియగు అలరాజును ఏ విధముగా నైనను చంపించవలెనను కుట్రతో అతనిని గుర్రజాల రాయబారమునకు పంపినాడని యీ వీరగాథలో నున్నది.

నాగమ్మ, వీరగాథలలో చిత్రింపబడినట్లు దుష్టురాలును, నీచురాలునుగాదు. ఆమె అనల్పమగు రాజకీయ ప్రజ్ఞకలిగిన బుద్ధిశాలిని! ‘నాయకురాలు’ ఆమెకు అన్వర్థనామధేయము! ఈ నాయకురాలికిని బ్రహ్మనాయనికిని మధ్యగల రాజకీయస్పర్ధలే పల్నాటి యుద్ధమునకు మూలకారణములు కాని, కాని శైవ వైష్ణవ మత భేదము లెంతమాత్రమును కాజాలవు. అసలు అట్టి భేదములు ఆ కాల

నులోలేవు బ్రహ్మనాయడు శివుని బంగారు చుప్పలతో వూజించు అగ్రశ్రేణికి చెందిన నివాక్తుడు !

వీరగాధలను బట్టి బ్రహ్మనాయడు జయించినట్లుగా కనబడు చున్నను, స్థానిక చరిత్రలను బట్టి నలగాముడే జయించినట్లు తెలియు చున్నది. యుద్ధావ సానమున బ్రహ్మనాయడు నలగామునకు మరల పట్టము కట్టినట్లుగ కొన్ని వీరగాధలలోగలదు. మరికొన్ని వీరగాధ లలో నలగాముడు కొమ్మరాజుచే చంపబడెననియు, యుద్ధానంతరము బ్రహ్మనాయడు, కన్నమదాసు-వీరిరువురే మిగిలిననియు, బ్రహ్మ నాయడు యుద్ధమున మరణించిన వీరులందరిని బ్రతికించి, వారితో గుత్తికొండ బలమును ప్రవేశించెననియుగలదు. ఈ యుద్ధముతో పల్నాటి ప్రాహయవంశము అంతరించెనని చెప్పవచ్చును. తరువాత ఈ పల్నాటి ప్రాంతమును కాకతీయులు ఆక్రమించిరి.

ఈ యుద్ధమున మలిశేపున పక్షమున పోరిన పెద్దన్న, కొమ్మ రాజు, బ్రహ్మనాయడు, కన్నమదాసు, జాలచంద్రుడు మున్నగు వీరులకు మాత్రమే 'పల్నాటి వీరులు' అని పేరు. నలగాముని పక్ష మున పోరిన వీరులకు ఈ పదము వర్తింపదు. ఈ పల్నాటి వీరుల సంఖ్య అరువదియారు అనుటకు ఎక్కువ ప్రమాణము లున్నవి.

పల్నాటి వీరగాధాచక్రములో ఒక్క జాలచంద్రుని కథ మాత్రమే పండిత లోకములకు పరిచితమైనది. దీనిని మొట్ట మొదట ప్రకటించిన వారు అక్కిరాజు ఉమాకాంతంగారు. ఇది శ్రీనాథ విర చితము. పింగళి లక్ష్మీకాంతంగారు పరిష్కరించిన పల్నాటి వీర చరి త్రలో పదునొకండు వీరగాధలున్నవి కాని నా పరిశోధనము వలన ఈ కథాచక్రమున సుమారు ఇరువదియైదు వీరగాధ లున్నవని తేలి నది. వీనిలో పెక్కు కథలు తాళపత్ర గ్రంథములందు చివికిపోవుచు, గాథాకారుల జిహ్వగ్రములందు కొనయూపిరితో నున్నవి. శ్రీనా

ధుడు, మల్లయ్య, కొండయ్య అను కవులు రచించిన వీరగాథలు కొన్ని నేడు లభించుచున్నవి. ఈ కవులలో ఒకకొక్కరు ప్రత్యేకముగా ఈ గాథాచక్రమంతటిని వ్రాసియుందురు. కాని యిట్లు ప్రత్యేకముగా ఒకే కవి విరచితముగానున్న సంపూర్ణ గాథాచక్రమేదము నేడు లభించుటలేదు. కొన్ని వీరగాథలు ఒక కవివి, మరికొన్ని వీరగాథలు వేరొక కవివి లభించుచున్నవి. నాకు శ్రీనాథ విరచితములైన వరుసచక్రమముననున్న పది కథలు లభించినవి. అక్కిరాజు వారికి పై ముగ్గురు కవులు రచించిన మూడు రకముల జాలచంద్రుని కథలు లభించినవి.

1962 ప్రాంతమున పల్నాటిలో నున్న ముదిగొండ వీరభద్ర కవి అనునతడు, పల్నాటి వీరగాథల నన్నిటిని అనుసరించి 'వీరభాగవతము' అను పద్యకావ్యమును రచించెను. పల్నాటి వీరగాథాచక్రముయొక్క సంపూర్ణైతి వృత్తమును తెలిసికొనుటకు ఈ పద్యకావ్యము విక్కిలిగ తోడ్పడుచున్నది. మహరాసు ప్రభుత్వ ప్రాచ్యలిఖిత పుస్తక భాండాగారమునను, తిరుపతి శ్రీ వేంకటేశ్వర ప్రాచ్య పరిశోధనా సంస్థ లిఖిత పుస్తక భాండాగారమునను, కాకినాడ ఆంధ్ర సాహిత్య పరిషద్గ్రంథాలయమునను, గుంటూరు నెల్లూరు మండలములలో నున్న 'వీరవిద్యావంతు' లనెడి గాథాకారుల కడను పల్నాటి వీరగాథలకు సంబంధించిన తాళపత్ర గ్రంథములు పెక్కుగలవు.

గుంటూరు నెల్లూరు మండలములలో పర్యటింపగా నాకు ఇగు పది వీరగాథలున్న మూడు పెద్ద పెద్ద తాళపత్ర గ్రంథములు లభించినవి. ఇవిలో పెక్కు గాథలు సాహిత్య లోకమునకు పరిచయము లేని వినూత్న వీరగాథలు! పింగళి లక్ష్మీకాంతంగారు పరిష్కరించిన-విజయ వాడ విశాలాంధ్ర ప్రచురణాలయము వారు 1961 లో ప్రకటించిన 'పల్నాటి వీరచక్ర' లో 'కల్లుప్రతిష్ఠ' 'జాలచంద్రుని యుద్ధము'

అను రెండు పీఠగాఢలు తప్ప తక్కిన వన్నియును మిక్కిలి సంక్షిప్త రూపములు. ఇవి విశ్వసింపదగినవి కావు. దీనికిని, జానపదులలో వ్యాప్తి యందున్న పల్నాటి పీఠగాఢలకును ఏ విధమగు సంబంధమును లేదు. నేను పరిశీలించినంతవరకును, పల్నాటి పీఠగాఢాచక్రమున ఈ క్రింది పీఠగాఢలున్నవని తెలియుచున్నది.

1. పెద్దన్న పెళ్ళిరాయబారము లేక పెద్దన్న బాదరాజు పెళ్ళికథ.
2. బ్రహ్మనాయుడు పుటక
3. యాత్రకథ లేక దక్షిణాది యాత్రకథ
4. పేర్నిడు యుద్ధము లేక పేర్నిడు చందోలు యుద్ధము
5. తెప్పలిసేడు యుద్ధము లేక తెప్పలిసేడు ఊరకోట యుద్ధము
6. ఆరణగండ్ల యుద్ధము లేక బ్రహ్మరాయని ఆరణగండ్ల యుద్ధము
7. నాయకురాలి కథ (దీనిలో అనుగురాజు మరణము వరకును ఒక కథ, తరువాత బ్రహ్మన మాచెర్ల కేగుట వరకును వేరొక కథ కావచ్చును).
8. అనుగురాజు మరణము లేక మైలమ్మ సాగుమానము
9. రాచగావు కథ లేక శివనందుల కోట దోపు
10. రాజుల పెళ్ళికథ
1. బాల్సుని పుటక (వివాహమును ఇందే కలదు)
2. కోడి పోరు — గోపు ఒరుగు : ఇది పెద్ద పీఠగాఢ. దీనిలో మరల ఐదు కాండలు గలవు : (i) ఒప్పందము, (ii) అర్జనాల

చిట్టి మల్లుడు కథ లేక రావీపడాలు కోడిని దెచ్చేకాండ,
(111) కోడి షూర్వజన్మ, (iv) బాలగోపన్న కోడి పందెము
లేక పాలవాయి కోడి పందెము; (v) కన్నమనేని యుద్ధము--
గోపు సంస్కారము.

13. మండాది వలస కథ.
14. మందపోటు కథ—లంకన్నబరుగు
15. గురజాల యుద్ధము
16. అలరాచమల్లుగారి గురజాల రాయబారము
17. కల్లు ప్రతిష్ఠ
18. బాలునికథ : ఇది సుదీర్ఘమైన పీఠగాద. దీనిలో మరల ఎనిమిది
కొండలుగలవు (1) బొంగరంపుటక, (2) బొంగరాలాట,
(3) అంతర్వేదిగానికథ (4) సజ్జాయిచాటువ, (5) హుంబాల
మేడసవరణ, (6) అనపోతురాజు ఒరుగు, (7) పేళ్ళవాగు
యుద్ధము (8) కారెంపూడి యుద్ధము
19. బాలుని యుద్ధము-ఉత్తరకాండము-మరణము
20. గుర్రాల సవరణ లేక గుర్రాల చాటువ
21. అమ్మవారి పుటక
22. కొమ్మరాజు యుద్ధము
23. పేర్నీడు సన్నిగళ్ళ యుద్ధము
24. కన్నమనీడు చింతపల్లి యుద్ధము
25. కల్లిపాడుకథ లేక కల్లి ఒరుగు (బ్రహ్మన్నవిగుగు)

ఈ పల్నాటికథలను పిచ్చుకంటే పాడుదురనుట తప్ప. పిచ్చుకంటే ఈ కథలను పాడెడి హక్కులేదు. పీనిని పాడువారు 'వీర విద్యావంతులు' అనబడెడి మూలలు, వీరిని 'పల్నాటివారు' అనియు పిలుచుటకలదు. వీరు గుంటూరు, నెల్లూరు మండలములలో వ్యాపించి యున్నారు. ఈ పీరగాథాగానమున 'వీరతోడు' (పంబతోడు), తిత్తి, కత్తి, డాలు ఉపయోగింతురు. ప్రభాక గాధకుడు పల్నాటివీరునివలె పండ్రెండు బిరుదులతో వేషమును ధరించును. ఈ వీర విద్యావంతులకు యుద్ధక్షేత్రమగు కారెంపూడిలో గురుపీఠము కలదు. పిడుగు వారను నియోగి బ్రాహ్మణులు దీనికి అధిపతులు. వీరిని 'పల్నాటి వీరాచార' 'వీరాధిపతులు' అందురు. పల్నాటి వీరారాధనము ఒక ప్రత్యేక మతముగా ఆచరింపబడుచున్నది. ఈ వీరారాధనలు అన్ని నులములలోను గలరు. వీరిని 'ఆచారవంతులు' అందురు. వీరందరికిని పీఠాధిపతియే గురువు. యుద్ధక్షేత్రమగు కారెంపూడిలో పల్నాటి వీరుల గుడియున్నది. దీని దగ్గర ప్రతి సంవత్సరమును కార్తిక మాసములో వీరోత్సవము జరుగును.

కాటమరాజు కథాచక్రము (The Balled-cycle of KatamaRaju)

ప్రాచీనమును పశ్చాత్తమును అగు చారిత్రక పీరగాథలలో పల్నాటి పీరకథల తరువాత ఎన్నదగినవి కాటమరాజుకథలు. ఇవి యొక సుదీర్ఘకథాచక్రముగా నేర్పడియున్నవి. కాని పల్నాటిపీర కథలను గూర్చి జరిగినంత పరిశోధనయు పీనిని గూర్చి జరగలేదు. అందుచే ఈ పీరగాథావృత్తములోని పెక్కుగాథలు సాహిత్యలోకమునకు అపరిచితములుగ నుండిపోయినవి. తెలుగు పీరగాథలలో ఇంత పెద్ద 'గాథావృత్తము' (ballad-cycle) మరియొకటిలేదు. దీనిలో మొత్తము ముప్పదిరెండు పీరగాథలు కలవని నా పరిశీలనమువలన తెలిసికొంటిని. యధాక్రమమున వానినామములు.

1. వల్లురాజుకథ (వబురాజు కథ లేక అవుల వబురాజు కథ :
2. పుపాద్రి కథ
3. పెద్దిరాజు కథ
4. సింహాద్రి రాజుకథ
5. ఎరనూకరాజు కథ
6. నలనూకరాజు కథ
7. పోలురాజు కథ : దీనిలో మరల ఆరు అంతర్భాగములున్నవి :
 1. చంద్రగుప్తుని చాటున
 2. మల్లికార్జుని చాటున
 3. ముక్కంటి చాటున లేక బ్రాహ్మణ చాటున
 4. జంగాల చాటున
 5. కపోతచాటున
 6. గయాడు చాటున
8. బల్లికురువ పోట్లాట
9. కరియావుల రాజుకథ
10. కాటమరాజుకు పట్నంకట్టిన కథ లేక కాటమరాజు పట్టాభి
 * షేకము.
11. పాపనూక కథ
12. అవుల మేపు : (దీనికి నూడు నామాంతరములు కలవు. 'ఉత్త
 రాది అవులమేపు'- 'కాడమరాజు ఉత్తరాది అవులమేపు'—
 'అవుల మేపులు : ఉత్తరకాండము').

13. పాలేటి కథ లేక గంగతర్కము లేక గంగ-కాటమరాజు తరక వాదము

14. ఎఱ్ఱయ్య తరక వాదము

15. జన్ని వాడ కథ : (దీనికి చాలుగు నామాంతరములున్నవి.)

‘దక్షిణాది ఆవుల మేపు’-‘ఆవుల మేపులు : దక్షిణకాండలు’—
‘చదరంగం కథ’ - పుల్లరి కథ’.

16. ఢిల్లీ రాయబారము లేక కల్లి రాయబారము

17. కొటిపాటి తాటివృక్షం తెచ్చేకథ

18. బొంగరాల కథ . (దీనికి మూడు నామాంతరములు గలవు :
‘ముమ్మయ్య పోచయ్య బొంగరాలు’, ‘వేడుక బొంగరాల
కథ’, ‘అలుగుల పోలు’).

19. ఎఱ్ఱగడ్డపాటి పోట్లాట : దీనిలో ఏడు కాండలున్నవి :

1. చల్ల వారి జగడము, లేక ‘ఈర్షమాని కథ’, లేక తిక్క
నామాత్యుని కథ’

2. బొల్లాపు జగడము

3. బీర్నిడు యుద్ధము

4. కరియాపుల రాజు యుద్ధము

5. బాలరాజుల యుద్ధము

6. ఆవుల యెద్దుల జగడము — ఎఱ్ఱయ్యల యుద్ధము

7. కాటమ రాజు యుద్ధము

20. అగుమంచి కథ

21. శక్తి రన్న కథ

ఈ కథలన్నియు తాళపత్ర రూపమున యాదవగాధాకారి లయిండ్లలో నున్నవి ఇవికాక, 'పాప నూకవలపోత', 'అగుమంచి వల పోత', 'పల్లి కొడపుటక', 'గంగపుటక', 'భైరవ కురువ యుద్ధము' - అను కథలు కూడ ప్రచారమున నున్నట్లు తెలియుచున్నది.

కాటమరాజు చంద్రవంశ క్షత్రియుడు. ఇతడు విష్ణుమూర్తికి డబ్బపె నాల్గవ తరము వాడనియు, శ్రీకృష్ణునికి ఇరువది మూడవ తరము వాడనియు కొన్ని పరగాధలలో నున్న వంశవృక్షములనుబట్టి తెలియుచున్నది. ఈ సుదీర్ఘ పీఠగాధాచక్రమున కాటమరాజు పితా మహుడగు ఆవుల వలురాజు నుండి కాటమరాజు వరకును - మూడు తరములకు సంబంధించిన ముప్పది రెండు పీఠగాధలున్నవి. ఈ పీఠ గాధలన్నియు పరస్పర సంబంధము కలిగి, చక్కని వరుసక్రమముతో ఒక పెద్ద ఎపిక్ లిహాసము (epic) వలె నున్నవి.

'ఎలమంచి' ని పాలించెడి 'కవులావుల గంగు రాజు' నకు 'గంగమ్మ' యను భార్యయందు 'వలురాజు, హరిపాలుడు, నందగో పాలుడు, గోవర్ధనుడు' - అను నల్వరు పుత్రులు కలిగిరి. పీఠందరు 'ఖండె మొండెముల కోట' నేలు 'కలభూత గంగురాజు' తో యుద్ధము చేసి మరణించిరి. ఆవుల రాజురాజు భార్య 'వల్లమ్మ'. ఈ చంపతు లకు 'సింహాద్రిరాజు, పెద్దిరాజు, ఎర నూకరాజు, పోలురాజు, అను ఐదుగురు పుత్రులును, 'కొసురమ్మ' లేక 'కొమరక్క' అను కుమార్తెయు పుట్టిరి. వల్లరాజు తరువాత జ్యోతిష్కుల ఆదేశమునుబట్టి ద్వితీయ పుత్రుడగు పెద్దిరాజు సింహాసన మెక్కెను. ఇతడు ఎలమం చిని వడేండ్లు పాలించెను. తరువాత ఇతడు సోదరులతో పంపాద్రికి తరలివచ్చెను. పంపాద్రిలో ఏడేండ్లు పాలించెను.

పెద్ది రాజునకు తప్ప తక్కిన అర్జుదనుస్థులందరైనా సంతానము కలిగెను. పెద్దిరాజును అతని భార్య పెద్దమ్మయు సంతానార్థమై కల్యాణవట్టణములోనున్న సోమేశ్వరుని సేవించబోయిరి అట పెద్ది రాజునకు 'కాటమరాజు' అను పుత్రుడును, 'పాపనూక' అను పుత్రికయు కలిగిరి. పాపనూక దుష్టకక్షత్రమున జన్మించినది. అందుచే పెద్దిరాజు వాలికేతువ రాజుతో యుద్ధముచేసి 'ఆర్లపెంట' రణరంగమున నిహతుడయ్యెను. ఏడేడ్ల బాలుడైన కాటమరాజు వాలికేతువ రాజుపై, ఆతనిని చంపి, తండ్రీపగ వీర్చుకొనెను. పెద్దమ్మ సహగ నుసము చేసెను.

సరిగా పెద్దిరాజు మరణించు సమయమునకే ఆతని సోదరులు నలుగురును, విషేధ స్థలములలో, ఏరోపకారార్థము యుద్ధములుచేసి తమ తమ శరీరములను త్యజించిరి. సింహాద్రిరాజు శ్రీ కూర్మముపై దండెత్తి సింధుబళ్ళాని రాజుతోపోరి చనిపోయెను, ఎరనూకరాజు ఏనుగనాథుని కొండకుపోయి ఎఱ్ఱ భూపతితో యుద్ధముచేసి చనిపోయెను. నలనూకరాజు నున్న బెజవాడకుపోయి, దానిని పాలించు నందికేశవరాజుతోపోరి మరణించెను. పోలురాజు చెఱుకూరి దగ్గర, శ్రీరంగపట్టణమేలు చోడానిచే పంపబడిన ముక్కంటితో యుద్ధము చేసి మడిసెను.

సింహాద్రి రాజు భార్య 'సింహాద్రి సీత' ఈ దంపతులకు 'కరియాపుల రాజు' అను కొడుకును, 'చిట్టి నూక' అను కూతురును పుట్టిరి. కరియాపుల రాజు ఓరుగంటి ప్రతాప రుద్రుని సేనానియగు బేతాళునితో ఏకాంగి కయ్యముచేసి జయించెను. ఇతని భార్య పేరు 'నాగమాంబిక' లేక 'కరియాపులనాగ'. చిట్టి నూక భర్త పేరు కల్లందుల పోలినెడు. ఇతడు భైరవ కురువ యుద్ధములో చని పోయినాడు. చిట్టి నూక భర్తతో 'సాగుమానము' చేసినది. ఈ దంపతులకు 'పోచయ్య' అను పుత్రుడు కలడు.

ఎరనూకరాజు భార్య 'ఎరనూక సీత'; పుత్రుడు 'భట్టాపుల రాజు'. ఇతడు ఓరుగల్లు బేతాళుని తమ్మునితో ఎక్కటి కయ్యము చేసి అతనిని పరిమార్చినాడు. ఇతని భార్యపేరు 'సూరమ్మ' లేక 'సూర మాంబిక'.

నలనూక రాజు భార్య 'నలనూక సీత'. వీరి కొడుకు 'పెయ్యల ఎఱ్ఱయ్య'. ఇతడు పాలేటికడ గంగతో వాదించెను. ఇతని భార్య 'భయ్య మాంబిక'.

పోలురాజు భార్య 'సిరిదేవి'. వీరికి 'భక్తిరన్న', 'అయితమరాజు' ముమ్మయ్య' అను ముగ్గురు కొడుకులును, 'అగుమంచి' లేక అక్కన్న అను కూతురును గలరు. 'పల్లికొండ' పోలురాజునకు మంత్రి పోలు రాజు చెరుకూరి కడ మరణింపగా పల్లికొండ జాలరాజులను తీసికొని పంపాద్రికి పోవుచుండెను. మార్గమధ్యమున బల్లికురువ దగ్గర ముక్కంటి మనుమలు జాలరాజుల నెదిరించిరి. పల్లికొండ బొల్లాపును ప్రార్థింపగా, అదివచ్చి శత్రువులను తరమివేసినది.

పోలురాజు పుత్రులలో అయితమరాజు దొనకొండకు పాలకు డయ్యెను పెద్దవాడగు భక్తిరన్న ('బత్తినన్న' అని జానపదుల ఉచ్చారణ) కాళికి పోవుచు, కల్యాణ పట్టణములో నున్న కాటమ రాజును, పాప నూకను తెచ్చి దొనకొండలో నుంచెను. విష్ణుస్వరూ పుడగు కాటమ రాజునకు గోగణము నంతటిని ఇచ్చి పట్టము కట్టిరి. అతడు శ్రీశైల ప్రాంతమున పశువులను మేపుకొనుచుండెను. పెయ్యల యెఱ్ఱయ్య, పద్మరాఘవుడు అతనితో నుండిరి. పాపనూక దుష్టనక్షత్రమున జన్మించుటచే ఆమెను దొనకొండ నగరము బయట నొక పేడలో నుంచిరి.

భక్తిరన్న భార్య 'నల్ల మేడ' లేక 'నల్లమాంబ'. ఈ భక్తిరన్న కాళికి బోయి వల్లరాజునకును, పెద్ది రాజాదులకును, వారి వారి

భార్యలకును, మంత్రిలకును, మంత్రిల భార్యలకును గయలో పిండ ప్రదానము చేసెను. ఇతడు కాల్లో నుండగా, కాటమరాజుదులు ఎఱ్ఱగడ్డపాటి రాట్లాటలో కూలిరని తెలిసి, వెంటనే పేమరదవలలో దొనకొండకు వచ్చి, పాపచూకను మేడనుండి తప్పించి, యాదవ కాంత లండరికిని సహగమనము చేయ నాజ్ఞాపించి, తాను ఎఱ్ఱగడ్డ పాటికి పోయి రావరులకును ఇతర బంధువులకును పాలేటిలో పిండ ప్రదానము చేసెను.

అయితమరాజు దొనకొండకు పాలకుడు. ఇతని భార్య 'నేతి వారి పోతు'. ఈ సంపతులకు 'అల్లుదాడెన్న' అను కొడుకును, 'సిరి గిరమ్మ' అను కూతురును గలరు. యుద్ధ సమయమున తమ వంశాకు రమును నిలుపుకొనుటకై యాదవులు ఈ అల్లు దాడెన్నకు కొంత వై న్యమును సహాయముగానిచ్చి కటకమునకు పంపివేసిరి. అయితమ రాజు తన పుత్రికయగు సిరిగిరమ్మను చిట్టినూక కుమారుడగు పోచయ్య కిచ్చి పెండ్లి చేసెను. పోలురాజు తృతీయ పుత్రుడగు ముమ్మయ్య భార్యచేరు 'చెన్నమల్లు'. ఈ ముమ్మయ్యయు పోచ య్యయు యుద్ధ సమయమున దొనకొండలో బొంగరము లాడు చుందురు.

పోలురాజు పుత్రికయగు అగుమంచి లోకోత్తర సౌందర్యవతి. ఈమె భర్తచేరు పుత్తమరాజు. ఇతడు ఈమెకు మేనత్త కొడుకు. (కొమ రమ్మ పుత్రుడు). ఈ పుత్తమ రాజు ఓరుగల్లులో ప్రతాపరుద్రుని పెంకె గుఱ్ఱమును స్వారిచేసిన వీరుడు. అగుమంచి - పుత్తమ రాజుల పెంపుడు కొడుకు పోచయ్య, పోచయ్య పసిబాలుడుగా నున్నప్పుడు అతని తల్లియగు చిట్టినూక భర్తతో సహగమనము చేసినది. అందుచే ఆ బాలుని అగుమంచి పెంచి పెద్ద చేసినది.

పెద్దిరాజాదుల సోదరియగు కొమరక్క లేక కొమరమ్మ వర్త పేరు 'పందుముల పాపినాయుడు' ఇతడు పోలురాజుకడ మంత్రి పల్లికొండ ఈ కొమరక్కకు పెంపుడుకొడుకు. 'పుత్తమరాజు', 'నాచకూళ్ళ నాయుడు' కొమరక్కకు నిజపుత్రులు. 'చట్టువారి ఎఱ్ఱయ్య', 'పుల్లపుల కేశవయ్య' అను మరెవరియైనా కూడ ఈమె పుత్రులుగా పేరగాధలను బట్టి తెలియుచున్నారు. కొమరమ్మ సంతతిలో పల్లికొండ వరపుత్రుడు. ఇతడు మొదట వల్లరాజునకును, తరువాత పోలురాజునకు, పిమ్మట అయితమ రాజునకును మంత్రిగా నున్నట్లు తెలియుచున్నది. చట్టువారి ఎఱ్ఱయ్య కోటపాడునుండి తాటి వృక్షమును పెకలించి తెచ్చిన మహావీరుడు. నాచకూళ్ళ నాయుడు పాపనూకను పెండ్లాడవలసినవాడు. కాని ఆమె దుష్టగుణ త్రమున జన్మించుటచే ఆ పెండ్లి తప్పిపోయినది. (చూడుడు-పట్టి 7)


21802



శ్రీశైలము కడ ఆవులను మేపుచున్న కాటమరాజు, అక్కడ జామము వచ్చుటచే దక్షిణ భూములకు తరలివచ్చుచుండెను. కనిగిరి సీమలో పాలేటి యొడ్డున గంగతో కాటమరాజు తర్కవాదమున జరపినాడు. మొదట వ్యతిరేకించినను చివరకు ఆమెకు చేయి త్తి మ్రొక్కినాడు. ఆలమందతో నెల్లూరి సీమను ప్రవేశించి, నల్లసిద్ది రాజుతో పుల్లరి ఒప్పందము చేసికొనెను. తన ఆలమందకు బోయలచే నష్టము వాటిల్లుటచే, నల్లసిద్దికి పుల్లరినీయక, తిరిగి ఎఱ్ఱగడ్డపాటికి వచ్చెను నల్లసిద్దిరాజుపంపిన ఓట్టురాయబారము ఫలింపలేదు. ఎఱ్ఱగడ్డ పాడులో జరిగిన ఘోర యుద్ధములో కరియావులరాజు-ఎఱ్ఱసిద్దిరాజు తోను, ఖట్టావులన్న - పాపసిద్దిరాజుతోను, అయితమరాజు - గండ గోపాలరాజు కస్తూరి రాజులతోను, ముమ్మయ-ఉండవెల్లి విరిగోపు తోను, నాచకూళ్ళనాయుడు-గుత్తిభీమునితోను, పోచయ్య-తిర్లమల తిప్పయ్యతోను, కాటమరాజు-నల్లసిద్దిరాజుతోను పోరాడిరి. కడకు యుద్ధమున యాదవులు జయించిరి. కాటమరాజు తనవగతీర్పునకు

కాటమరాజు వంశవృక్షము (వీరగాధలను బట్టి)

కవులరావుల గంగురాజు

(భార్య గంగమ్మ)





ఈ కథాచక్రమున నల్లసిద్ధిరాజు, ఖడ్గతిక్కన చారిత్రక వ్యక్తులు. ఓరుగంటి ప్రతాపరుద్రుని ప్రసక్తిగల వీరగాథలును నాకు లభించినవి. పల్నాటియుద్ధము క్రీ॥ శ॥ 12 వ శతాబ్ది చతుర్థపాదమున ఓరుగంగా, కాటమరాజు ఎఱ్ఱగడ్డపాటి పోట్లాట క్రీ॥శ॥ 13 వ శతాబ్ది చతుర్థపాదమున జరిగినది. ఇది కాకతీయ మహారాజు రుద్రమదేవి వాలనాకాలము చివరిభాగమున, అనగా ప్రతాపరుద్రుడు యువ రాజుగానున్నప్పుడు జరిగినది శాసనాధారములనుబట్టియు, వీరగాథ లనుబట్టియు తెలియుచున్నది. అనగా కాటమరాజు-నల్లసిద్ధిరాజుల యుద్ధము క్రీ॥ శ॥ 1280-1297 మధ్యకాలములో జరిగినది మనుమ సిద్ధియే నల్లసిద్ధియనుట సరికాదు మనుమసిద్ధి పుత్రుడు నల్లసిద్ధి. ఇతడు నెల్లూరును పాలించిన తెలుగు చోళుడు. ప్రతాపరుద్రుని యౌవరాజ్యకాలమే (క్రీ॥ శ॥ 1280-1296) నల్లసిద్ధికాలము. ఈ నల్ల సిద్ధియే కాటమరాజునకు ప్రత్యర్థి.

నెల్లూరు రాజ్యములోని పచ్చిక బీళ్ళలో తన గోగణమును మేపుకొనుటకు కాటమరాజు నల్లసిద్ధితో పుల్లరి ఒడంబడికను చేసి కొనెను. నెల్లూరి సీమలో నున్నంతకాలమును తన మందలో పుట్టిన కోడెదూడలను నల్లసిద్ధికి ఇత్తురని ఒప్పందమును. కాని అతడు ఒడంబడికనుమీరి పచ్చిక బీళ్ళనే కాక, వరిబొలములను సహితము మేపివైచెను. నల్లసిద్ధి భార్య కుండమాదేవి, బోయలచే కాటమరాజుగారి ఆలమందను పొడిపించెను. నల్లసిద్ధికి ఈ విషయము తెలియదు ఈ గోహత్య నల్లసిద్ధియే చేయించెనని కాటమరాజు భావించి, దానికి ప్రతిక్రియగా పుల్లరి నెగవేసెను. అందుచే ఇరువురకును యుద్ధము సంభవించెను.

ఈ కాటమరాజు కథాచక్రమును శ్రీ నాథుడు రచించినట్లుగా జనశ్రుతియేకాక, కొందరు గాథాకవుల వాక్యములును సాక్ష్యమిచ్చుచున్నవి. కాని శ్రీనాథుని పేరుతోనున్న వీరగాథ ఒక్కటి కూడ నేడు లభించుటలేదు. గంగుల పినయెల్లయ రచించిన ఎఱ్ఱగడ్డపాటి.

పోట్లాటను వేటూరి ప్రభాకరశాస్త్రిగారు పరిష్కరించిరి ఇందుమూడు వీరగాథలున్నవి. మద్రాసు, తిరుపతి ప్రాచ్యలిఖిత పుస్తక ఖాండా గారిములలో ఐదు కథలు మాత్రమేకలవు. తక్కిన కథలన్నియును ప్రజలలోనే యున్నవి. నేను సుమారుగ ఇరువది కథలకు సంబంధించిన తాళపత్ర గ్రంథములను సంపాదించితిని. ఈ ప్రతులవలన పైన తెల్పిన గంగుల పినయెల్లయతోపాటు మరి ఆరుగురు ప్రాచీన జాన పనకవులు వెలుగునకు వచ్చిరి. వారి పేర్లు : “మద్దులేటికవి, మల్లయ్య, కనబండి ఘట్టయ్య, కట్టెబోయిన మారయ్యకవి, మంగళపురి వెంకటాద్రి, పల్నాటిచెన్నయ్య”.

ఈ కాటమరాజు కథలను ‘కొమ్మలవారు’ అను మాదిగలు పాడుచుందురు. వీరు యాదవులను యాచించి జీవింతురు యాదవులలో కొన్ని శాఖలవారు కూడ ఈ కథలను పాడుచున్నారు. వీరిని ‘గుడ్డులగొల్లలు’ ‘తెరచీర భక్తులు’ అను నామములతో వ్యవహరింతురు.

యాదవుల కులదైవము గంగ. ఈమె ఆంధ్రదేశమునగల ప్రధాన గ్రామదేవతలలో నొకరె. కొన్ని గ్రామములలో ఈ గంగకు జాతరలు అతివై భవముగా జరుపుదురు. ఇట్టిగంగ జాతరలలో కాటమరాజు కథలను పాడుట ఆచారము.

ఎల్ల మృగకథలు, అంకమృగ కథలు, పల్నాటి వీరకథలు, కాటమరాజు కథలు - అను ఈ నాలుగు వీరగాథాచక్రముల లోను సంవాది సంఘటనలు పొచ్చుగానున్నవి. తెలుగులో ఈ నాలుగు గాథాచక్రములతోపాటు రాయలసీమలో జంగములు పాడుచున్న ‘వెలకంటి వీరుని కథాచక్రమొకటి వ్యాప్తియందున్నదని తెలియుచున్నది.

బొబ్బిలి వరుస కథలు

నెలల తరబడి పాడబడు వీరగాథాచక్రముల తరువాత, రెండు మూడు రాత్రులలో పాడబడు వీరగాథలను పరిశీలించవలసియున్నది.

ఈ వీరగాథలలో 'బొబ్బిలి వరుసకథలు' పదములు, జంగంకథలు' అను మూడు ప్రధాన విభాగాములను గుర్తింపవచ్చును. బొబ్బిలి రథ వరుసలోను (8 + 8 + 9 లేదా 10 మాత్రలొక పాదము), తద్భేదములలోను (8 + 8 గాను, లేదా 8 + 9 (10) గాను) ఉండు వీరగాథలన్నియును 'బొబ్బిలి వరుసకథలు' అనబడును. ఇవి యొక్కవగా చారిత్రక సాంఘిక సంఘటనా జనితములు. "హరిహరీనారాయణాది నారాయణా!, కరుణించి మమ్మేలు కమల లోచనుడా!" అను జంపె వరుసలో నుండు కథలును, శారద వరుసలో (3 + 5 + 5 + 3 మాత్ర లొకపాదముగా) నుండు కథలును 'పదములు' అనబడును. రగడలు, పద్యములు, దరువులు కీర్తనలు కలిగి, యక్షగానములను, హరికథలను పోలిన గచనలు జంగం కథలు. పదములు, జంగం కథలు ప్రధానముగా పౌరాణికేతి వృత్తములను కలిగియుండును


బొబ్బిలి వరుసకథలను నాలుగు వర్గములుగా విభజింపవచ్చును 'చారిత్రకములు, సాంఘికములు, జానపదములు, పౌరాణికములు'. ఇందు చారిత్రకములలో 'స్వప్నచారిత్రకములు, అస్వప్న చారిత్రకములు' అను రెండు అంతర్భాగములు గలవు. అట్లే యితీవృత్తములను బట్టి సాంఘిక వర్గములో 'జేరంటాడు, సాహసికులు, బుద్ధిపోట్లు, గజదొంగలు, గ్రామ కక్షలు — హత్యలు, కుటుంబ కలహములు, లేచిపోవుటలు' అను ఏడు అంతర్భాగములను గుర్తింపవచ్చును

బొబ్బిలి కథ, దేసింగురాజుకథ, జగపతి రాజు కథ లేక పెద్దా పురా కోడి పుంజుల కథ, కొమార రాముడి కథ, రాణి శంకరమ్మ కథ, సదాశివరెడ్డికథ, నల్లసోమరాద్రి కథ లేక గద్వాల సోమరాద్రి కథ, రాజా రామేశ్వరరావుకథ, కర్నూలు నవాబుకథ, ఉయ్యాల వాడ సరసింహారెడ్డికథ - మొదలగునవి స్వప్నచారిత్రక వీరగాథలు. బంగారు తిమ్మరాజుకథ లేక దేవరాయలుకథ, ముగ్గురు మరారిల

కథ లేక ఆరె మరాటీలకథ, బాలనాగమృతకథ, కుంటిమల్లారెడ్డికథ, వేమనకథ, బళ్ళారి కొండ్రాయుడికథ మొదలగునవి అస్పష్టచారిత్రక వీరగాథలు.

కన్యకామృతకథ, కామమృతకథ, సన్యాసమృతకథ, మండ పేట పాపమృతకథ, శృంగవరపుకోట ఎరుకమృతకథ, లక్ష్మమృతకథ, సాసూలు చిన్నమృతకథ, వీరరాజమృతకథ, నల్లతంగాళ్ళకథ, తిరుపతమృతకథ, ఎరుకల నాంచారికథ, రావులమృతకథ, సరోజనికథ, ఈడిగ దేవమృతకథ, అంజమృతకథ, ఉయ్యూరు వీరమృతకథ లేక గొల్లల వీరమృతకథ, గూడూరు నారాయణమృతకథ, సతీరింగమృతకథ మున్నగునవి సాంఘిక వీరగాథలలో పేరంటాండ్రశాఖకు చెందినవి. సర్వాయి పాపడుకథ, చిన్నపరెడ్డికథ సాహసీకుల శాఖకు చెందును. బందిపోట్ల శాఖలో 'మలగర బాలేసాబుకథ' పేర్కొనదగినది. మియ్యాసాబు కథ, పండుగ శాయన్నకథ, నక్కపల్లిరాముడుకథ, దువ్వన్న దొర పాట-ఇత్యాదులు గజదొంగల శాఖకు చెందును. 'గ్రామకడులు-హత్యలు' అను శాఖలో కుంటిపుల్లారెడ్డికథ, యల్లమందనాయుడు కథ, చెన్నకృష్ణారెడ్డికథ, దొర్నిపాడు వెంకటరెడ్డికథ, పరిగరామ కృష్ణారెడ్డికథ, సుబ్బరెడ్డికథ, ఒడ్డుకింద భయ్యరెడ్డికథ పేర్కొనదగినవి. కండెపు సుబ్బయ్యగారికథ 'కుటుంబ కలహములు' అనుశాఖకును, మందలోడుకథ 'లేచిపోవుట' (elopement) అనుశాఖకును చెందును.

గాంధారికథ, కాంభోజరాజుకథ, కమృతవారిపణతి-పసల బాలుడుకథ, ఎలనాగిరెడ్డికథ, రక్తకొమారుడుకథ, రత్నాంగికథ, కాశీమజిలీ కథలు మొదలగునవి జానపద వీరగాథలు. రామకథా సుధార్ణవము, ఆండాళ్ చరిత్రము లేక శ్రీరంగమాహాత్మ్యము, వరాహావతార చరిత్రము లేక పందికథ, పెద్దకాపుగారికథ, వెంకటేశ్వరుని కథ, మల్లికదేవమృతకథ, జరాసంధునికథ, కౌశాంబిరాజుకథ, పర్వతాల మల్లారెడ్డికథ, కొమిరెల్లిమల్లన్నకథ-ఇత్యాదులు పౌరాణిక వర్ణమునకు చెందిన బొబ్బలివరుస కథలు. (చూడుడు పట్టీ-8)



యెత్తముచై బొబ్బిలి వరుస కథలలో అర్ధభాగము కవిత్వము, అర్ధభాగము సంగీతము ఉండును. అందుచే వీనికి పాడునప్పుడు ఉన్నంత రసపుష్టి చదువు నప్పుడు ఉండదు. పల్నాటి వీరకథలలోను, కాటమరాజు కథలలోను సంగీతముకన్న సాహిత్యమునకు ఎక్కువ ప్రాధాన్యముండుటచే, ఇవి పాడునప్పుడే కాక చదువునప్పుడును రసవంతములుగనే ఉండును. బొబ్బిలి వరుస కథలిట్లుకాక, తంబుర శ్రుతితో గుమ్మెట్ల లయతో పాడునప్పుడు మాత్రమే హృదయావర్జకముగా నుండును. కథాప్రధానములగుటచే వీనిలో రసవద్దట్టములు కూడ అక్కడక్కడ మాత్రమే గోచరించును.

పదములు - జంగం కథలు

వీరగాథలలో బొబ్బిలి వరుసకథల తరువాత ఎన్నదనినవి 'పదములు - జంగం కథలు'. ఇందు పదములు రెండు విధములు 'హరి హరీపదములు', 'శారద పదములు'. హరిహరీ నారాయణాది నారాయణా! కరుణించి మమ్మేలు కమల లోచనుడా!" అను పదసతోను, వునరావృత్తితోను ఉండునవి హరిహరీ పదములు. ఇవి ఖండగతి ద్విపద చ్ఛందముల సమ్మేళనమున ఏర్పడినవని చెప్పవచ్చును. ఈ వరుసలో పాదమునకు రెండు దళములుండును. మొదటి దళమున మాత్రల క్రమము 5 + 5 + 5 + 5 గాను, రెండవ దళమున 5 + 5 + 5 + 5 గాను ఉండును. హరిహరీ పదములన్నియును పౌరాణికేతి వృత్తములను గలిగి యుండును - ముఖ్యముగా రామాయణ సంబంధములు ఎక్కువ. ఈ పదములు పాడునప్పుడేకాక చదువునప్పుడు సహితము రసతృప్తినియగల కవితాపుష్టిగల రచనలు. ఇవి దేశి సాహిత్యమునకు శిరోభూషణములని విమర్శకుల మెచ్చుకోలు. పసగాడ సన్యాసివంటి వారు ఉత్తమ పదకవులు. ఈ హరిహరీ పదములు క్రీ. శ. 1850 నుండి విశాఖ మండలమున విజృంభించినవి.

శాస్త్రపదములు, హరిహరీ పదములంత యున్నత మైనవికావు. ఇవి స్మృత ప్రధానమగు దరువులు. అంత్య ప్రాసనియముతో పాదమునకు ౩ + ౪ + ౪ + ౩ మాత్రలతో సాగురచనలు. (కొన్ని పాదములు ౪ + ౪ + ౩ గా సాగుట కూడ గలదు). ఇవి ఎక్కువగా ఆటతాళము నడకగలవి. ఈ శారద పదములను తెలంగాణమున శాస్త్రకాండ్రు వాడుచుందురు.

జంగం కథలో ప్రధాన కథాభాగము 'రగడ' అను చందమున సాగును. బొబ్బిలి కథలోని వరుసకు యతి ప్రాసలు బిగించుటచే ఈ జంగం రగడ ఏర్పడినదని నా నమ్మకము. ఈ రగడలో పాదమునకు ౪ + ౪ + ౩ మాత్రలుండును. మన జంగం కథలు మహారాష్ట్రీల కాలజేషములకు ప్రతిబింబములని కొందరు విమర్శకుల తలంపు. ఈ జంగం కథలు హరిహరీ పదములంత ప్రాచీనమైనవికావు. ఈ శతాబ్ది ప్రారంభమున గుంటూరు మండలమున తలయెత్తిరవి. జంగం కథలు హరికథతోను, యక్షగానముతోను, తెలంగాణ మందలి చిరుతల కథతోను సన్నిహిత సంబంధమున్నదని చెప్పవచ్చును. ముద్రితములైన జంగం కథలు కొల్లలు ! కవిత్య విషయమున మాత్రము ఇవి గుల్లలు, రసవద్రచన నూటికిని కోటికిని ఒకటి ప్రత్యక్షమగుచుండును. తంబుర గుమ్మెటల ఆర్భాటముతో పాడునప్పుడు మాత్రమే యివి రసవంతములు వీనిని చదివి ఆనందించుట కష్టము.

వీరగాథానికలు లేక లఘువీరగాథలు (Balladlings)

ఒక గంటలోపుగాని, లేదా కొలది నిమిషములలో గాని పాడబడు గేయకథలు 'వీరగాథానికలు' లఘువీరగాథలు' (balladlings). వీనిని 'పదములు', పాటలు' అను సేర్గతో వ్యవహరింతురు కాని, వీరగాథకులవలె వీనికి 'కథలు' అను నామమును ఉపయోగించరు నేను మౌఖిక ప్రచారముననున్న లఘువీరగాథలను సుమారు

ఎనుబది వరకును సేకరించితిని. కథాఖ్యానము యొక్కనిడివిని బట్టి వీనిని ప్రధానముగా రెండు వర్గములుగా విడదీయవచ్చును : 1. కథాత్మకములు, 2. కథాసూచకములు బుడ్డా వెంగళరెడ్డి పాట, అప్పలాపురం చెన్నారెడ్డి పాట, చిన్నమునెమ్మ పాట, చాకలి దుడుమన్నపదము, వానదేవుని పాట మున్నగునవి కథాత్మకములగు వీరగాధానికలు. ఇవి ఒక గంట లోపులో పాడబడును. గుఱ్ఱాల గోపిరెడ్డి పాట, మానందిరెడ్డి పాట, నారసింహారెడ్డి పాట మున్నగునవి కథాసూచకములగు వీరగాధానికలు. ఇవి కొలది నిమిషములలో పూర్తయగును.

ఇతివృత్తమునుబట్టి పరిశీలించినచో లఘువీరగాథలలో ఆరు వర్గములు గోచరించును : చారిత్రకములు, విప్లవజన్యములు, సాంఘికములు, దానవీర ప్రశంసలు, జానపదములు, పౌరాణికములు చారిత్రకములలో 'వీరమరణములు, వీర ప్రశంసలు' అను రెండు అంతశ్శాఖలు గలవు అట్లే సాంఘికములను వర్గములో 'గ్రామకక్షలు—హత్యలు, స్వైరిణులు - భర్తృహంతలు, పంచెములు — స్పర్థలు, ఆత్మత్యాగములు - కట్టపదములు, విధివై పరీత్యములు-ప్రమాదము'—అను ఐదు అంతశ్శాఖలను గుర్తింప వచ్చును.

దొరవారి నరసింహారెడ్డిపాట, ధర్మాపురం నరసింహునిపాట, చిన్నవరెడ్డిపాట, అల్లూరి సీతారామరాజుపాట మున్నగునవి వీరమరణములకు చెందిన చారిత్రక గాధానికలు. పిచ్చుకుంట్లపాడు నారసింహారెడ్డిపాట, మీరుట్ల చిన్నమల్లేశునిపాట, ఓబులరెడ్డి పాలాటపుకోపు, పెనుగొండకోట మున్నగునవి వీరప్రశంసచేయు చారిత్రక గాధానికలు.

నల్లగొండ మండలమునను, దాని పరిసరములందును వ్యాపించియున్న పాటలు-ముఖ్యముగా రేణికుంట రామిరెడ్డిపాట, చిలకమ్మ

పాట, పసుసూరి పెంకటరెడ్డిపాట, యలకవల్లి యాదగిరిపాట, గొప్పై ముక్కల గోపాలరెడ్డిపాట, కొంత కొండలరెడ్డిపాట, దొడ్డికొమరయ్య పాట మొదలగునవి విప్లవ జన్యములగు వీరగాధానికలు (తెలంగాణా విప్లవము : 1945 49).

సాంఘికములలో గుర్రజాల గోపరెడ్డి, మానందరెడ్డి, గడేకల్లు నాగిరెడ్డి, బండోళ్ళ కురుమలన్న, గుడిపాటి చలమయ్య, మల్లారెడ్డి సలపల అమ్మిచాంబుడు మున్నగువారిపై గల పాటలు గ్రామకక్షలకు హత్యలకు సంబంధించినవి. అద్దాల సబ్బులుపాట, చిన్నమునెమ్మ పాట, రిరనోమిపాట, గుంటూరు ఆదెమ్మపాట మున్నగునవి 'పైన్వెరి యిలు-భర్తృహంతలు' అను విభాగమునకు చెందును. అప్పలాపురం చెన్నారెడ్డిపాట, గొట్టెపోతుల పందెము మొదలగునవి 'పందెములు-స్పర్ధలు' అను అంతశ్శాఖలోనివి. లలికట్టపదము, ఒద్దిరాజులపాట, బోనకాటపరెడ్డిపాట, ముసలమ్మగండి, వరదరాజమ్మపాట ఇత్యాదులు ఆత్మ త్యాగముతో కూడిన కట్టపదములు ఎల్లల చెరువు పొంగిన పాట, మూసి పొంగినపాట, పల్నాటి ప్రళయము, పెన్నేటి పొంగు, అల్లునిపాట, జనగామరైలు ప్రమాదము, జడ్చర్లరైలు ప్రమాదము మొదలగునవి 'విధివై పరీత్యములు-ప్రమాదములు' అను అంతశ్శాఖకు చెందిన లఘువీర గాథలు.

బుడ్డాపెంగళరెడ్డి, సుద్దపల్లి లక్ష్మమ్మ, యాదాళ్ళ నాగమ్మ, చిన్న అండ్లూరు శివమ్మ, డొక్కా సీతమ్మ మున్నగు వారిని గూర్చి అల్లబడిన పాటలు దానవీర ప్రశంసలు. ఎఱ్ఱపాపపాట, చాకలి దుడుమన్నపదము లేక వీరనాగమ్మపదము, వానదేవునిపాట, భూపతి రాజుపదము, బొత్తుడుపాట, ఒలియపాచ్చావుపాట మున్నగునవి జానపదములు. రాములపాట, మాయలేడిపాట, సీతమ్మచెర, గరుట పచ్చిపాట, అశోకవనము, ముద్దుటుంగరము, లక్ష్మణమూర్చి, కుశలవుల

పుట్టుక, మంగమ్మపాట, తురకబూబమ్మపాట, జాలోరిగంగ, చెంచీత పాట మున్నగువి పౌరాణికములు.


ఈ వీరగాధానికలలో చారిత్రక వీరమరణములు, విప్లవ వీర మరణములు, గ్రామకతుల మూలమున సంభవించిన హత్యలు, ఆత్మ త్యాగములతో కూడిన కట్టపదములు, ప్రకృతితెచ్చిన ప్రమాదములు- ఇవి కనుణరస ప్రధానములు. ఇట్టి పాటలను పాశ్చాత్యులు 'plan-ctus' లేక 'lamenting ballads' అందురు. మన విమర్శకులు వీనికి 'జాలిపాటలు', 'కన్నీటిపాటలు' అనుపేర్లు పెట్టిరి. వీరప్రశంసలగు గాధానికలలో వీరము, పందెములకు సంబంధించిన గాధానికలలో పట్టుదల, శత్రుహంతలగు నైవారిణుల పాటలలో వారి క్రౌర్యగర్వ-ణమును ద్యోతకమగును. దానవీర ప్రశంసలలో ప్రజలకు వారియెడల గల కృతజ్ఞతలను వెల్లడియగును. జానపదములలో అద్భుతరసము, పౌరాణికములలో శక్తిరసముపెచ్చు (చూడుము పట్టి-9).

వీరగాధానుకరణములు—బుట్టకథలు

మీద చర్చింపబడిన వీరగాధాచక్రములు, వీరగాధలు, వీరగాధానికలు-అను మూడు వర్గములును తెలుగు సాంప్రదాయిక వీరగాధా కవిత్వమునకు చెందినవి. ఈ సాంప్రదాయిక వీరగాధా కవిత్వము లోని కొన్ని ప్రక్రియలను అనుకరించుచు ఆధునిక కాలమున 'బుట్టకథలు, జముకులకథలు, సుద్దులకథలు, బ్రతుకమ్మపాటలు'-అను నవి బయలుదేరినవి. ఈ అనుకరణ ప్రక్రియలలో నేడు బుట్టకథలు విశేష ప్రచారముననున్నవి. ఇవి బొబ్బిలి వరుస కథలనుండియు, జంగం కదలనుండియు రాజకీయ ప్రబోధముకొరకు 1942 ప్రాంతమున ప్రభవించినవి. గుంటూరు మండలము వీని పుట్టిల్లు.

తంత్రీ + బుట్ట = తంబుట. ఈ తంబుటతో చెప్పకథలు 'తంబుట కథలు'. ఈ సమాసములో 'తం' లోపించి, శకటరేఖకు పూర్వపు

(Balladings)



ద్విత్యమువచ్చి, 'బుట్టకథలు' అను నామము ఏర్పడియుండును. లేదా గుమ్మెటలకు 'బుట్టలు' అను వ్యవహారము గుంటూరు మండలమున గలదు. బుట్టలు కొట్టుచు చెప్ప కథలు కావున 'బుట్టకథలు' అయి యుండవచ్చును.

ఈ బుట్టకథలలో సాధారణగా జంగంరగడ, ముగ్గురు మరాటీల కథలోని నై నై వరుస, కాంభోజరాజుకథలోని తందనాన వరుసలు ప్రయోగింపబడుచుండును. సర్వాయిపాపని కథ వరుస (ఏల వరుస), జముకుల వరుస (హరిహరీ పదములవరుస), శారద వరుసలు కూడ బుట్టకథలలో అచ్చటచ్చట ప్రవేశపెట్టబడుచుండును. శ్రీయుతులు సుంకర సత్యనారాయణ, వారణాసి సత్యనారాయణశాస్త్రి మున్నగువారు చేయితిరిగిన బుట్టకథా రచయితలు. బుట్టకథాగానమున గుంటూరులోని శ్రీ షేక్ నాజర్ అమోఘప్రజ్ఞాశాలి !

1946-48 మధ్యకాలమున భారత జాతీయ నాయకులపై బుట్టకథలు అసంఖ్యాకముగా బయలుదేరినవి రాజమహేంద్రవరములోని కొండపల్లి పీఠవెంకయ్య అండ్ సన్సు, కాళహస్తి తమ్మారావు అండ్ సన్సు మున్నగు గ్రంథ ప్రకాశకులు బుట్టకథలను కోకొల్లలుగా ముద్రించుచున్నారు.

ఈ బుట్టకథలలో ప్రబోధాత్మకములు హెచ్చు. చారిత్రకములు పౌరాణికములు, వీరగాధాజన్యములు—అనువర్గములకు చెందు బుట్టకథలును గలవు. ప్రబోధాత్మకములగు బుట్టకథలలో రాజకీయ, సాంఘిక, జాతీయ ప్రబోధములకు ఉద్దేశించినవియును, ప్రభుత్వ ప్రచారమునకు ఉద్దేశించినవియును గలవు.

హరిహరీ పదములను అనుకరించుచు పుట్టిన ఆధునిక ప్రక్రియ 'జముకుల కథలు', 'సుద్దుల కథలు' కాటమరాజు కథలకు అనుకర


ములు తెలుగాణమున బొబ్బిలి వరుస కథలను అనుకరించుచు 'తంద నాన కథలు'ను, సాంప్రదాయములగు బ్రతుకమ్మ పాటలను అనుకరించుచు ఆదునికములగు బ్రతుకమ్మ పాటలును బయలుదేరినవి. (చూడుడు, పట్టి-10).

ఇకమీదట పీరగాథల రసపోషణ, పీరగాథాకవిత్వములోని వారాసువర్తనములు, పీరగాథల భాష, పీరగాథల ఛందోరీతులు, పీరగాథాగానమునందలి సంగీతము-అను విషయములు చర్చింపబడును.

పీరగాథలు - రసపోషణ

పీరగాథలలోపీరముప్రధానరసముగానుండును. లాక్షణికులును, విమర్శకులును పీరరసములో ఇరువది నాలుగు ప్రభేదములను గుర్తించిరి. ఈ ప్రభేదము లన్నిటికిని పీరగాథలలో ఉదాహరణములు లభించుచున్నవి. అయినను పీరగాథలలో యుద్ధపీరమే ప్రచురముగా కాననగును. 'పీరము' అనగా 'యుద్ధపీరము' అనియే పలువురు లాక్షణికుల ఆభిప్రాయము. బాలచంద్రుని కారెంపూడి యుద్ధము యుద్ధపీరమునకు మహోత్కృష్టమగు ఉదాహరణము. రౌద్ర, బీభత్స, కరుణ, భయానక, హాస్య, శృంగార, అద్భుత రసములు పీరగాథలలో ఆయాస్థలములలో నాయకుని పీరమునకు పోషకముగా వర్ణింపబడుచుండును. శాంతరసమెల్లప్పుడును పీరమునకు విరోధరసమే! శాంత రసప్రధానమగు గేయకథలు పీరగాథానామమునకు అన్వయములు. లాక్షణికులు తెల్పిన నాలుగు విధముల పీరరసాభాసములకు కూడ పీరగాథలలో దృష్టాంతము లున్నవి.

పీరగాథలలో పీరరసమే ప్రధానమైనను, కరుణరస ప్రధానములగు కథలు కూడ కాలక్రమమున నేర్పడినవి. పేరంటాండ్ర కథలన్నియును ఇట్టివే. బాలనాగమ్మ, గాంధారికథ, ధర్మాంగద చరిత్ర-పాముపాట మున్నగు పీరగాథలలో పీరరసముకన్న అద్భుత రసమే



ప్రాధాన్యమును వహించుచున్నదని చెప్పవచ్చును. బీభత్స హాస్యరసములు రెండును నాయక వీరమునకు పోషకములుగా మాత్రమేకాక, ప్రత్యేకముగా వీరగాథలలో వర్ణింప బడుచుండుట గమనింపవచ్చును.

వీరగాథాకవిత్యము - 'వారానువర్తనములు' (commonplaces)

మార్గ సాహిత్యమున ప్రబంధములవలె; దేశి సాహిత్యమున వీరగాథలన్నియును ఒకే మూసలో తయారయినట్లుండును. వీరగాథలన్నిటను ఒకే రకమగు కథాప్రణాళిక, ఒకే రకమగు వర్ణనలు, అలంకారములు, పదిబంధములు ఉండును. ఇట్లు వీరగాథలలో తరుచుగా కానగు సమానాంశములను 'వీరగాథల వారానువర్తనములు' (ballad commonplaces) అందురు.

తెలుగు వీరగాథల కథాప్రణాళికలో వీరుడు తన తల్లి దండ్రులకు లేక లేక కలుగుట, బొంగరము లాడుట, ఆయాటలో ఆతని శౌర్యము ప్రకోపింపబడుట, శత్రువులపై దండెత్తి వెడలుట - మున్నగునవి సాధారణముగా నుండును. ఈ కథాప్రణాళికకు, ముఖ్యముగా బొంగరాలాటకు పల్నాటి వీరకథాచక్రములోని బాలచంద్రునికథ మూలమై యుండును.

ఇట్లు కథాకథనములో అతిప్రధానమైన ఒక కనిష్ఠాంశమును ఆంగ్లమున 'motif' అందురు. (దీనిని కన్నడములో 'ఆశయ', 'ప్రేరక' 'కథన ఘటక' అని భాషాంతరీకరణము చేసినారు). ఈ 'మోటిఫ్' నకు కథాగమనమును మార్చగలిగిన శక్తి యుండును. కథను చెప్పవాడు దీనిని మరచుటకు వీలులేదు. ఈ మోటిఫ్ పైన చెప్పినట్లు బొంగరాలవంటి ఒక సంఘటన కావచ్చును. లేదా సవతి తల్లి, పేదరాసి పెద్దమ్మ, కడగొట్టు కొడుకు, లేక కూతురు (వీరు సాధారణముగా మూడవ వారుగా కాని, ఏడవ వారుగా కాని

ఉందురు), విశేషమైన శక్తులు కలిగినచిలుక, కుక్క (బాలనాగమ్మ) పాము ధర్మంగద చరిత్ర), గుఱ్ఱము (పల్నాటి వీరకథలలో అలరాజు గుఱ్ఱము 'సవరాల జిమ్మడు', పెద్దన్న బాదరాజు గుఱ్ఱము 'కారు బొల్లడు') కోడిపుంజు (పల్నాటి వీరకథలు) మొదలగు పాత్రలు కావచ్చును. లేదా మంత్రదండము, చంద్రాయుధము, ఎగిరెడి రత్న కంబళి, చెప్పలు, చావురాశియని తులసి వనమాల (బ్రహ్మనాయకు అలరాజు మెడలో వేసినట్టిది) మొదలగు వస్తురూపమున నుండ వచ్చును. ఉదాహరణకు 'రాముడు క్రొత్తదుస్తులు ధరించి ఊరికి వెళ్ళెను' అను వాక్యము సాధారణ వాక్యము. దీనిలో 'మోటిఫ్స్' లేవు. అట్లుకాక "బాలనాగమ్మ కొడుకు ఏడు సముద్రములు దాటి వెళ్ళి మట్టిచెట్టు తొట్టలోనున్న చిలుకను పట్టి తెచ్చెను" అను వాక్యములో విశేషాంశములు కలవు. ఏడు సముద్రములు దాటుట, మట్టి చెట్టు, చిలుక అనునవి యిందలి 'కథన ఘటకములు' (motifs) ఇవి వీరగాథలకన్న జానపద కథలలో ఎక్కువగా నుండును. ప్రపంచము లోని వివిధ కథలలోని 'మోటిఫ్స్'ను అన్నిటిని 'motif index of folk-literature' అను పేరుతో stith thompson అను అమెరికను జానపద విజ్ఞానవేత్త ఆరు సంపుటములను ప్రకటించినాడు.

ఈ కథన ఘటకములు ఒక్కొక్కప్పుడు పదప్రయోగము నకు సంబంధించియు నుండవచ్చును. ఏ పీఠికాలోనైన నను కోపమును వర్ణించునప్పుడు సాధారణముగా 'తెల్లని గుడ్లకు తెచ్చెరకతంబు' అను వారానువర్తనము ప్రయోగంపబడుచుండును. శోకమును వివరించు నప్పుడు "కుడికంటి వుదకాలు కుంభవరషములాయె, ఎడమకంటి వుదకాలు ఏరులై పారె" అని వర్ణింపబడుచుండును. ఇట్లే 'గళ్ళున నప్పు', 'అగ్రుడై మండి', 'కండ్లజూచు', 'వినవయ్య చెప్పెదవిశదంబుగాను' 'అప్పుడు-ఆడెనొకమాట' వంటి పదములు వాక్యములు ప్రతి వీరగాథ లోను కానవచ్చును. 'కలికి కలికి గాంధారివేళ', 'రాయి రాయి కరిగే

వేళ' ఇత్యాదిగా రాత్రివర్ణన కొనసాగును. ఇట్టి వానిని 'శబ్దకథన ఘటకములు' (word motifs) అందురు.

విశేషణములు, విశేష్యములు త్రిప్పిత్రిప్పి చెప్పబడుచుండును. (ఉదా॥ “ఎండిదే బొంగరము పైడిదే జాలె, పైడిదే బొంగరము ఎండిదే జాలె”) ఎరుకలసాని వేషము, జంగము వేషము, చాల తరుచుగా వర్ణింపబడుచుండును. ప్రాచీనమైన సైన్యవర్ణనములో కూడ 'పరాసువారు, తుపాకులు, ఫిరంగులు' చెప్పబడును. యుద్ధవర్ణన, రణరంగ బీజత్నవర్ణన ఏ పీఠగాఢలోనైనను ఒకే విధముగానుండును. సురుతువుంటే నల్లశిరసులు రాలుట, పొడుస్తవుంటే పొట్టపేగులు పడుట, అప్పుడు తిన్నా పప్పు అన్నమూ కుప్పలు తెప్పలగుట' ఇత్యాది వర్ణనలు ప్రతి పీఠగాఢలో నుండును. (ఈ వర్ణనలన్నింటికిని బొబ్బిలికథ మూలముగా కన్పట్టును) పీఠపత్నులకు, వీరమాతలకు దుస్స్వప్నములు వచ్చినట్లు చెప్పబడును (ఇదియును 'కథనఘటక'మే) వీరులు 'ఎండలకు ఎండిపట్టు డేరాలు, నీడలకు నీలిపట్టు డేరాలు' ఎత్తినట్లు పదేపదే చెప్పబడుచుండును (word motifs).

వీరుడు ఒక ప్రయాణము చేయునప్పుడు మార్గమధ్యమున నున్న ఊళ్ళ పేర్లన్నియును ఏకరుపు పెట్టబడును. వీరుని సేవకుల పేర్లు, సంగాతకాండ్ర పేర్లు, జంతువులపేర్లు వరుసగా పెద్ద పట్టికగా చెప్పబడును. సంఖ్యావాచకములలో ఏడు శబ్దమునకు ప్రాచుర్యము కాననగును. (number motif) కొన్ని వస్తువుల పేర్లు (చంద్రాయుధము, వెండికట్ల కిన్నెర మొ॥), కొన్ని పట్టణములపేర్లు (వాలుగొండ, దేవగిరి, ఓరుగల్లు మొ॥) పదేపదే వచ్చుచుండును. స్త్రీల స్నానవర్ణన, అలంకరణవర్ణన మున్నగునవి కూడ వారానువర్తనములే.

అలంకారములలో ఉపమాంకారము హెచ్చు. తెలుగుభాషలోని సినలైన సామెతలు, జాతీయములు, పలుకుబడులు, వీరగాధాకవిత్యమున కొల్లలుగానుండును. ఇట్లు అన్ని వీరగాధలకును సమానమగు వారానువర్తనములే కాక, ఒక్కొక్క వర్గమునకు ప్రత్యేకమైన వారానువర్తనములును గలవు. వీరగాధల వారానువర్తనముల వలన నిరక్షరకుతులైన గాధాకారులు అనేక గాధలను జ్ఞప్తియందుంచుకొనగలుగుచున్నారు.

వీరగాధల భాష

వీరగాధల భాష జానపదుల వ్యావహారికభాష. ఇది సహజమైన సూటియైన, సుందరమైన, మధుగాతి మధురమైన దేశీయతను సుక్కిలింపజీవదాభిష. “అల్పాక్షరముల ననల్పార్థరచన కావించుటయే కాదేకవి వివేకంబు” అను పాల్కురికి సోమనామని సూక్తికి వీరగాధల భాష చక్కని యుదాహరణము. ఇది వ్యాకరణాలంకార నియమములకు కట్టుబడక, అలతియ లతిపదములతో అప్రయత్నముగా వెడలెడు వ్యావహారికభాష.

వీరగాధలలో అర్ధాలంకారములే కాని శబ్దాలంకారములుండవని చెప్పవచ్చును అర్ధాలంకారములలోకూడ ఉపమాంకారమే హెచ్చుగా వాడబడుచుండును. ఈ ఉపమాంకారములు జానపదుల నిత్యజీవితములో తారసిలునట్టివి. దృష్టాంతము, రూపకము, స్వభావోక్తి, అప్రస్తుత ప్రశంసవంటి అలంకారములు చెదురు మదురుగా నుండును.

వీరగాధలలో ఇంపైన సామెతలెన్నియో కలవు. ఈ సామెతలకు రెండిండిలు జాతీయములున్నవి. పలుకుబడులు, నడికారములు, నానుడులు వీరగాధలలో అడుగడుగునను ప్రత్యక్షమగుచుండును. ‘పదజాలములో నిఘంటువులకెక్కని అపూర్వదేశిపదము లెన్నియో కలవు. వైరిసమాసములును, అన్యదేశ్యములును కాననగును. వ్యావ

హారిక రూపముల ననుసరించియే సంధివంటి వ్యాకరణాంశములు కన్పట్టుచుండును. ఇంత వైవిధ్యముగల వీరగాథల భాషను గూర్చి భాషాశాస్త్రజ్ఞులు ప్రత్యేకముగా పరిశోధింపవలసియున్నది.

వీరగాథల ఛందస్సు

వీరగాథల ఛందస్సు లక్షణ గ్రంథములకు అందునదికాదు తెలుగులో ద్విపదీకారములును రగడ వికారములును అగు వీరగాథాచ్ఛందములున్నవి. శాసన ప్రమాణమును బట్టి తెలుగు ఛందస్సులలో తరువోజ ప్రాచీనమైనదిగా కన్పట్టును కాని, ఛందః పరిణామమును బట్టి పరిశీలించినచో “కిటతకిట, కిటతకిట, కిటతకిట, కిటతకిట” అని పాగు ఖండగతి అన్నిటికంటెను ప్రాచీనమైనదిగా తోచును. పూర్వ కాలమున వీరగాథలన్నియు ఈ ఛందస్సులోనే ఉండెడివి. ఈ ఖండగతినుండి మంజరీ ద్విపద, ఈ మంజరీ ద్విపదనుండి ద్విపద, ఈ ద్విపదనుండి తరువోజ, తరువోజనుండి సీసము పరిణమించియుండును.

శక్తికథలలో ఖండగతి, పల్నాటి వీరకథలలో మంజరీ ద్విపద, కాటమరాజు కథలలో ద్విపద బహుళముగా గానవచ్చుచున్నది. వీరగాథలలోని ద్విపదకాని, మంజరీ ద్విపదకాని లాక్షణికులు చెప్పిరట్లుగా ఇంద్ర సూర్యగణముల ప్రకార ముండవు. ఒక్కొక్క పాదమునకు ఐదు మాత్రలగణములు మూడు, మూడుమాత్రలగణము ఒకటి 5 + 5 + 5 + 5 + 5 చొప్పున వీని రచన సాగును. యతి ప్రాసలు ఐచ్ఛికములే కాని నియతములు కావు. కాని, యతి సర్వత్ర పాటింపబడినదని చెప్పవచ్చును. ఇంద్రగణములలో ‘భ’ గణము, ‘నల’ గణము నాలుగు మాత్రలవే కావున, వీనికొక మాత్రను చేర్చి, ‘భల’, ‘నలల’ అను రీతిలో వీరగాథలలో ప్రయోగింప బడుచుండును. ఒక్కొక్కప్పుడు ఈ ద్విపద, మంజరీ ద్విపదలు శిథిలములపై ఖండగతిగా మారి

పోవుచుండును. ఈ ఖండగతి కూడ శిథిలమై మరింత సాగిపోవుటయు గలదు.

బొబ్బిలి వరుసలో ఒక్కొక్క పాదమున $8 + 8 + 9$ (10) మాత్రలుండును. యతి ప్రాసలు కాకతాళీయములే కాని నిబద్ధములు కావు. ఈ బొబ్బిలి వరుసనుండి $8 + 8$ మాత్రలొక పాదముగా ఒక వరుస, $8 + 9$ (10) మాత్రలొక పాదముగా వేరొక వరుస పరిణమించిరవి. కాంభోజ గాజు కథ, వరాహావతార చరిత్ర (పందికథ), చిన్నపరెడ్డి కథ మున్నగునవి $8 + 8$ మాత్రలొక పాదముగా సాగు వీరగాధలు. బాలనాగమ్మ కథ, లక్ష్మమ్మకథ, కమ్మవారి పణతి — వసల బాలవాజు కథ మున్నగునవి $7 + 9$ (10) మాత్రలొక పాదముగా సాగు వీరగాధలు.

ముగ్గురు మరాటీల కథలోని వరుస, సర్వాయిపాపని కథలోని వరుస ప్రత్యేకములు. ముగ్గురు మరాటీలకథ వరుసను 'నై నై వరుస' అందురు. ఇందు పాదమునకు 12 మొదలుకొని 15 మాత్రల వరకును ఉండునట్లుగా కొన్ని పాదములు చెప్పి, చివర 14 మొదలుకొని 16 వరకును మాత్రలుండునట్లుగా ఒక్క పాదముతో ముక్తాయంపు చేయబడును. ఈ వరుసలోని పూర్వపాదములు ఇట్లు విరుగుచుండును. $8 + 4 = 12$; $8 + 5 = 13$; $9 + 5 = 14$; $10 + 5 = 15$. ఈ వరుసలోని ముక్తాయంపు పాదము ఇట్లు విరుగును. $8 + 5 = 14$, $9 + 6 = 15$; $10 + 6 = 16$ వీనిలో 3 మాత్రల గణము $3 + 5$ గా కాని, $4 + 4$ గా కాని విరుగును. 9 మాత్రల గణము $3 + 3 + 3$ గా విరుగును. 10 మాత్రల గణము $5 + 5$ గా విరుగును.

ఇక సర్వాయి పాపని కథ వరుసను 'పల వరుస' యని చెప్పువచ్చును. ఇందు $7 + 7 = 14$ మాత్రలొక పాదముగా రెండు పాదములును, $7 + 9 = 16$ మాత్రలొక పాదముగా మరి రెండు పాద

ములురు చెప్పబడును. మూడవ పాదము చివర 9 మాత్రల సంఖ్యో ధన మొకటి అధికముగా నుండును. యక్షగానములలో సుంకరి కొండము — గొల్ల భామల పీఠలు ఇట్లే ఉండును.

ఒక ఖండగతి పాదము, ఒక ద్విపద మంజరి పాదము కలిసి హరిహరీ పదముల వరుస యేర్పడినది. దీనిని 'జంపె వరుస' అనియు, 'జముకుల వరుస' అనియు పిలుతురు : దీని గణముల నిట్లు నిరూపింప వచ్చును :

5 + 5 + 5 + 5

5 + 5 + 5 + 5

యతి ప్రాసలును, ప్రాసయతులును ఇందు గాననగును

3 + 5 + 5 + 3 మాత్రలొక పాదముగా అంత్య ప్రాసలతో ఆట తాళమున సాగెడి రచనలు 'శారద పదము' లనబడును ఈ శారద వరుసలో ఒక్కొక్కప్పుడు మొదటి మూడు మాత్రల గణము లోపించి 5 + 5 + 3 గా రచన సాగుటయు గలదు.

8 + 8 + 9 (లేదా 10) అను బొబ్బిలి వరుసకు యతిప్రాసలు, అంత్య ప్రాసలు ఏర్పడుటచే 'జంగం రగడ' ఏర్పడి యుండును. లేదా మహారాష్ట్రీల 'గజల్, డోరా, డోరాగజల్ మట్టు' అను చందస్సుల ప్రవావముచే ఈ జంగం రగడ పుట్టియుండవచ్చును. యక్షగానము లలో ప్రయుక్తములైన పై చందస్సులు అచ్చముగా జంగం రగడ వలెనే యున్నవి.

పీఠగాథానుకరణములగు బుట్టి కథలలో బొబ్బిలి వరుస — తద్భేదములు, సై సై వరుస, సర్వాయి పాపని వరుస, జమకులవరుస, శారదవరుస మున్నగునవి అన్నియును గానవచ్చుచున్నవి.

తెలంగాణమున ప్రసిద్ధికెక్కిన మియాసాబు కథ, కొమిరెల్లి మల్లన్న కద మున్నగు వానిలో త్రిశ్రగతి (3 + 3 + 3 + 3) కాన నగును. నల్ల తంగాళ్ కడకూడ త్రిశ్రగతిలోనే సాగినది. సుబ్బిరెడ్డి కథ రూపకగతి (6 + 6 + 6 + 6) లో నున్నది.

వీరగాథానికలలో త్రిశ్ర, చతురశ్ర, ఖండ, రూపక, మిశ్ర, ఆది గతులన్నింటికిని ఉదాహరణములు లభించుచున్నవి. గుంటూరు ఆదెమ్మపాట, మరుట్ల చిన్నమల్లేసు పాట, గడేకల్లు నాగిరెడ్డి పాట మున్నగునవి త్రిశ్రగతిలో చున్నవి. సిద్ధాపురం కట్టపదము చతుశ్ర గతి (4 + 4 + 4 + 4). ఖండగతి (5 + 5 + 5 + 5) లో నున్న లఘువీరగాథలు పెక్కు గలవు. లలి కట్టపదము, వానదేవుని పాట, సీతమ్మ చెర, నల్ల గొండ పాట మున్నగునవి అన్నియును ఖండగతి లోనే సాగినవి. త్రిశ్రగతికి రెట్టింపు రూపకగతి. అద్దాల సుబ్బలు పాట, అల్లుడు పాట, మల్లన్నపాట మొదలగునవి రూపకగతికి ఉదాహరణములు. మిశ్రగతి (7 + 7 + 7 + 7) లో నడచిన పాటలు 'అప్పలాపురం చెన్నారెడ్డి పాట, గొట్టాల గోపిరెడ్డి పాట, మొదలగునవి బుడ్డా వెంగళరెడ్డి పాట, పోట్ల బూదయ్య పాట ఇత్యాదులు ఆదిగతి (8 + 8 + 8 + 8) కి చెందినవి. చతురశ్రగతికి రెట్టింపు ఆది గతి.

లాఠీణికులు చెప్పిన నవవిధ రగడలకును వీరగాథల వరుసలకును మిక్కిలి సన్నిహిత సంబంధమున్నది. హయప్రచార, తురగనల్గిన రగడలు - త్రిశ్రగతికిని, మధురగతి, హరిగతి రగడలు - చతురశ్ర గతికిని; ద్వీరదగతి, జయభాద్ర రగడలు - ఖండగతికిని; హరిణగతి, వృషభగతి.

రగడలు - మిశ్రగతికిని - సరిగా సరిపోవును. ఈ రగడలకు కన్నడిగుల పట్టుదులతో గూడ పోలికలున్నవి.⁸

8. (1) శరపట్టుది : $4 + 4$
 $4 + 4$
 $4 + 4 + 4 + 2$

అట్లే ఉత్తరార్ధము.

(2) మసుమ పట్టుది : $5 + 5$
 $5 + 5$
 $5 + 5 + 5 + 2$

.....

(3) భోగపట్టుది : $3 + 3 + 3 + 3$
 $3 + 3 + 3 + 3$
 $3 + 3 + 3 + 3 + 3 + 3 + 2$

.....

(4) భామినీ పట్టుది : $3 + 4 + 3 + 4$
 $3 + 4 + 3 + 4$
 $3 + 4 + 3 + 4 + 3 + 4 + 2$

.....

(5) పరివర్తి నీపట్టుది :
 $4 + 4 + 4 + 4$
 $4 + 4 + 4 + 4$
 $4 + 4 + 4 + 4 + 4 + 4 + 2$

.....

(6) వార్దక పట్టుది :
 $5 + 5 + 5 + 5$
 $5 + 5 + 5 + 5$
 $5 + 5 + 5 + 5 + 5 + 5 + 2$

.....

పల్నాటి వీరకథలలోను, కాటమరాజు కథలలోను యతి ప్రాసలు చక్కగా పాటింపబడినవి. కొన్ని కథలలో మాత్రాగణములు శిథిలములై నను యతిప్రాసలకు భంగము వాటిల్లలేదు. యతి భంగముగా తోచుపదములలో జానపదుల ఉచ్చారణను పరిగణింప వలసియున్నది యతిభంగమును వారించుటకై జానపద కవులు అపశబ్దములను సహితము ప్రయోగించిరనుటకు దృష్టాంతములున్నవి. అఖండయతి, ద్విప్రాస, త్రిప్రాస, మున్నగునవి వీరగాథలలో అచ్చటచ్చట కానవచ్చును.

గాథాగానము-సంగీతము

పాడబడుట వీరగాథల ప్రధాన లక్షణము. కాని గాథాగానము గొంతు మంద్రస్థాయినుండి తారస్థాయికైత్తినిను ఎక్కువ రాగభేదములను చూపక, ఛందస్సును సూచించు వైవిధ్యముతోమాత్రమే పాడవలెను. స్వరముతో అక్షరములను మ్రొగివేయక స్పష్టముగా నుచ్చరింపవలెను. వీరగాథలు గేయరూపమున నున్నను, వీనిలో 'ధాతువు' (సంగీతాంశము) కన్న 'మాతువు' (సాహిత్యాంశము) ప్రధానమైనది. వీరగాథల ఛందస్సంతయు సంగీత శాస్త్రములోని 'గతి' లేక 'జాతి' భేదములలో ఇమిడిపోవును. కావున వీరగాథలు, తాళ ప్రధానములని చెప్పవచ్చును. స్వరములలో సప్తస్వరములుండవు కాని, ఒకటి రెండు స్వరములుండును.

వీరగాథలు ఎక్కువగా అట (ఆట) తాళములోను, ఆదితాళములోను సాగుచుండును. యుద్ధ ఘట్టములందు ఏకతాళమువడును. జంపె, త్రిపుట, రూపకము, జుల్వి, కురుజంపె మొదలగు తాళములును సందర్భమును బట్టి ప్రయోగింపబడుచుండును. ఇట్లు వీరగాథలు తాళప్రధానములగుటచే వీనిని పాడుటకు తట్టు వాద్యములను విశేషముగా నుపయోగింతురు. పంబజోడు, గుమ్మెటలు మొదలగునవి వీర

గాధలలోని తాళమును, తిత్తి, తంబురవంటి వాద్యములు వీరగాధల శ్రుతిని నిలుపుచుండును.

సాంప్రదాయక వీరగాధలలో ఆయా పేర్లతో రాగములు లేకపోయినను, రసానుగుణముగా వరుసలను మార్పుటకలదు. జంగం కథలలోను, బుట్టకథలలోను రాగచ్ఛాయలు స్పష్టముగా నున్నవి. విషయ ప్రధానమగు ఘట్టములలో దేవగాంధారి రాగమును, ఏడ్పుటకు ముందుండే విచారమును సూచించుటలో తోడిరాగమును, దుర్భర శోకమును వ్యక్తమొనర్చునప్పుడు ఫీలు రాగమును; రాద్ర రసపోషణములో శ్రీరాగమును బీభత్స భయానక రసములలో మోహన రాగమును, సంతోషమును సూచించునప్పుడు శంకరాభరణ, ఆనందభైరవి రాగములను ఉపయోగించుట పరిపాటి. జంగం కథలలో ఆటతాళము, బుట్టకథలలో ఆదితాళము పొచ్చుగా కానవచ్చుచున్నది.

సంగీతాంశమును బట్టి వీరగాధలను మూడు విధములుగా వర్గీకరింపవచ్చును : (1) ఒకే వ్యక్తిపాడు వీరగాధలు, (2) ఒక వ్యక్తి పాడుచుండగా ఇద్దరు ముగ్గురు వంతపాడు వీరగాధలు, (3) అందరును కలిసిపాడు వీరగాధలు. తెలుగు వీరగాధలలో ఎక్కువభాగము రెండవ వర్గమునకు చెందునని చెప్పవచ్చును. కిన్నెర కథలు మొదటి వర్గమునకును; కోలాటపు కోపులుగాపాడు లఘువీరగాధలు మూడవ వర్గమునకును ఉదాహరణములు తక్కినవన్నియును రెండవ వర్గమునకే చెందును. వీరగాధలలోని సంగీతమును గూర్చి సంగీత విద్వాంసు లింకను శోధింపవలసియున్నది. పాశ్చాత్య దేశములలోవలె వీరగాధల సంగీతమును చిత్రించి చూపుట కూడ అత్యావశ్యకము.

ఇక వీరగాధల వైశిష్ట్యమును గూర్చియు, ఆంధ్రదేశములోని వివిధగాథాకారులను గూర్చియు, వీరగాధల క్షీణతాకారణములను

గూర్చియు, వీరగాథల సేకరణము-పరిరక్షణములను గూర్చియు స్థూలముగా చర్చింతము.

వీరగాథల వైశిష్ట్యము

వీరగాథల వైశిష్ట్యమును అనేక విధములుగా నెన్నవచ్చును. వీరగాథాప్రక్రియ ప్రపంచమున ప్రతి సాహిత్యమందును స్వతంత్రముగా పుట్టిన ప్రక్రియ. ఇది యితీహాస కవిత్వము (epic poetry) నకు మూలకందము. వీరగాథలు నిసర్గమనోహరములు. సహజత్వమే వీనికి ప్రాణము. ఒక దేశములోని వీరగాథలన్నియును ఆదేశ సంస్కృతిని పట్టియిచ్చు జాతీయతా చిహ్నములుగా నుండును. దేశస్వాతంత్ర్యమును కాపాడుకొనుటకు ప్రజలలో వీరగాథాగానము అత్యవసరము. వీరగాథలు దేశమునకు గర్వకారణములు. ఇవి ప్రజాజీవితమును మణి దర్పణములవలె ప్రతిబింబింపజేయును.

నవరసములలోకెల్ల విశిష్టమైన వీరరసముచే వీరగాథలు నిండి యుండును. ఎన్నడో చనిపోయిన వీరులు గాథాగానముచే మరల పునరుజ్జీవితురగుదురు, శ్రోతలమనో నేత్రములకు ప్రత్యక్షమగుదురు. తెలుగు సాహిత్యమంతయు సంస్కృత పరివర్తనమే అను నిందను బాపగల ఒకే ఒక సాధనము వీరగాథాకవిత్వము.

వీరగాథలకు మూడు మహత్తర శక్తులున్నవి : (1) సర్వజనా కర్షణశక్తి-ఇవి సరళముగానుండి సర్వజనులను ఆకర్షించును. (2) సంఘ సంచాలకశక్తి-వీరగాథలు సంఘమును సంచలించజేసి మహావిప్లవములను సృజింపగలవు. (3) పిచిత్రానుభూతిదాయకశక్తి-ఇవి శ్రోతలకు విచిత్రమగు ఆత్మీయానుభూతి నొసంగగలవు.

దేశదేశములలో వీరగాథలవలన శిష్టకవులు ప్రభావితులై నారు. వీరగాథలవలన భాషకు సహజత్వము, జీవము కలుగును. కొన్ని

సాంఘిక ప్రయోజనములును సెరవేరగలవు. వీరగాధలు 'విధిబలీయము, మానవుడు నిమిత్తమాత్రుడు' అను నీతిని నిశ్శబ్దముగా ధ్వనింపజేయును.

గాధాకారులు

వీరగాధలను పాడు దేశద్రుమ్మరులైన గాయక భిక్షువులను 'గాధాకారు'లనియు, 'గాడకు'లనియు పిలువవచ్చును. ఈ గాధాకారులకు వివిధ భాషలలో వివిధ నామములున్నవి. Minstrels (english), Jongleurs (French), scopis (old english), Bards (irish), Skald (seandinavian), minnesingers (German), Troubadours (Spanish), రావీ (అరేబియన్), చారణులు (హిందీ), భోపాలు, మిరోసీలు (రాజస్థానీ), రావత్ (మధ్యప్రదేశ్), వృత్తి గాయకరు (కన్నడము), జంగములు (తెలుగు).

నేడు బిచ్చగాండ్రుగా మారిన ఈ గాధకుల చరిత్రలో చాలుగు ఘట్టములున్నవి. మొదట వీరశిఖామణులగు రాజులు తమ సాహస కృత్యములను తామే గానమొనర్చుకొనెడివారు. తరువాత తమ సాహసములను కీర్తించుటకు ప్రత్యేకముగా భట్టులను నియమించుకొనిరి. కాలక్రమమున రాజ్యములంతరింపగా, ఈ భట్టులును వంది మాగధులును రాజ్యములను కోల్పోయిన ఆయా కులముల వారిని యాచించుచు 'యాచకు'లను పేరుతో వ్యవహరింపబడుచుండెడివారు. పాశ్చాత్య సాగరకతా ప్రభావమున ఈ యాచకులకు మన సంఘములో నీచస్థానమేర్పడి అనాదరణము పొందినది. ఫలితముగా వీరు అన్ని కులముల వారిని యాచించుచు, సంచారగాయక భిక్షువులుగా మారిపోయిరి. కొందరు తమ కులవృత్తిని విడనాడి అన్యవృత్తులను స్వీకరించిరి

ఆంధ్రదేశమున ఈ సంచారగాయక భిక్షువులు ఎలురకముల వారున్నారు : బవనీలు, పంబలవారు, వీరవిద్యావంతులు, కొమ్మల

పాను, పిచ్చుకలట్లు, పూసల బలిజలు, శారదాకాండ్రు, పీఠముష్టిలు జంగములు, దాసరులు, గరుడస్తంభం దాసరులు, భాగవతులు, బీరన్నలవారు, సుద్దుల గొల్లలు, గంగిరెద్దులవారు, బాలసంతువారు, బుడబుక్కలవారు, చిందు మాదిగలు, జోగులవారు, జక్కులవారు, డక్కలవారు, మాస్టిలు, బొమ్మలాటగాండ్రు మొదలగువారుకలరు. ఈ గాథాకారులు అతిప్రాచీన కాలమునుండియు తెలుగు నాట వ్యాపించియుండిరనుటకు శ్రీరాధుని క్రీశాభిరామము, పాలవేకరి కదరీప్రతి (1650) 'శుకసప్తతి', అయ్యలరాజు నారాయణమాత్యుని (1750) 'హంసవింశతి' మున్నగు కావ్యములు సాక్ష్యమిచ్చుచున్నవి. ఈ గాథకులయందు ముఖ్యరూపమున ఎన్నియో వీరగాథలున్నవి. నాగరకతా ప్రభావముచే అవి నశింపకముందే రక్షించుకొనవలసిన బాధ్యత ప్రతి ఆంధ్ర సాహిత్య తపస్వికిని గలదు !

క్షీణతా కారణములు

ఆధునిక కాలమున వీరగాథలు నశించిపోవుచున్నవి. ఈ నశింపునకు అనేక కారణములున్నవి. ప్రౌఢకావ్యములను మరగిన పండితుల అలక్ష్యము దీనికి ప్రథమ కారణము. పండితులు దేశికవితలను నిరసించుట ప్రాచీన కాలమునుండియుగలదు ఇట్టి నిరసనమువలననే మన ప్రాజ్ఞన్నయముగములోని దేశికవితలు రూపుమాసినవి. వీరగాథల యెడ పండిత పరిహాసము పాశ్చాత్య దేశములందును గానవచ్చుచున్నది. ప్రాచీనులలో కొందరు మాత్రము వీని ప్రాశస్త్యమును గుర్తించినారు. మొత్తముపై వీరగాథలను పొగడిన వారికన్న తెగడిన వారి సంఖ్యయే యెక్కువ. వీరగాథలు కూడ సాహిత్యమున నొక ప్రధాన భాగమని మరచుటచేతను, నిరక్షరాస్యులనుద్దేశించి చెప్పబడిన జానపద కవిత్వమును ప్రౌఢకవిత్వముతో పోల్చిచూచుటవలనను వీరగాథలయెడ విద్వాంసుల కిట్టి నిరసన భావము కలిగియుండును.

మహాకవులు వీరగాధారచనము కావించ కుండుట వీరగాధల ఖీణతాకారణములలో పెండవది. తెలుగులో ఒక్క శ్రీనాథుడు, ఆంగ్లమున ఒక్క గోల్డ్స్మిత్ మాత్రమే వీరగాధారచన చేసిన మహాకవులు. తక్కిన కవులెవ్వరును ఇట్టి ప్రయత్నము చేసినట్లు కానరాదు. వీరగాధలను ప్రకటించుటలో పండితులు అనేకములగు మార్పులను చేయుటవలన కూడ అవినశించుచున్నవని చెప్పవచ్చును. ముద్రించుట వలన వీరగాధలు నశించిపోవునని తలంచు విమర్శకులు పాశ్చాత్య దేశములలోని ప్రాచ్యదేశములలోను కూడ గలరు. కాని నాకిది సమంజసముగా తోపదు. వీరగాధలోని సాహిత్యాంశమును మాత్రమే ముద్రించినచో వారు చెప్పిన నష్టము కలుగును గాని, సంగీతాంశమును సహితము పదిల పరచినచో అట్టి నష్టము కలుగ జాలదు.

నాగరకత వీరగాధలకు పరమశత్రువు. సంఘము నాగరకమైన కొలది అందలి జానపద కవిత్వము నశించును. నేటి చలన చిత్రములు, నిమ్నజాతులలో క్రైస్తవ మత ప్రబోధము, జాతరలను కోడి పందెములను ప్రభుత్వము నిషేధించుట, మౌఖిక వీరగాధలను ప్రకటించుటకు ఇష్టపడని గాధాకారుల మూర్ఖత్వము, విశ్వవిద్యాలయముల మౌనము, ఇత్యాదులు వీరగాధల ఖీణతాకారణములలో మరికొన్నియని నా విశ్వాసము.

సేకరణ - పరిరక్షణ

జానపద సాహిత్య పరిశోధన మనగా మాటలు కాదు. వీరగాధా సంచయనము అష్టకష్టములతో కూడిన పని. నిరక్షర కుటుంబములును, మూర్ఖులును, దేశద్రుమ్మరులును, విపరీతమగు త్రాగుబోతులును అగుగాధా కారులతో వేగుటకు ఓర్పు కావలెను. భారతదేశములోని వివిధ ప్రాంతముల జానపద సాహిత్యమును ఉద్ధరించుటలో శ్రీరామనరేళ్ త్రిపాఠిగారును, తెలుగు జానపద గేయములను సేక

రించుటలో శ్రీ నేదునూరి గంగాధరంగారు ఆచార్య బి. రామరాజు గారును ఎన్ని కష్టములకు లోనయిరో నేను అనుభవ పూర్వకముగా తెలిసికొంటిని. ఎన్ని కష్టములున్నను వీరగాధాసంచయనము కొన సాగింప వలసినదే. లేనిచో ఈ సాహిత్య మంతయు నశించి పోగల ప్రమాద మున్నది.

జానపద సాహిత్య సంచయనమ న మిక్కిలి మెలకువను ప్రద ర్శింపవలెను. H. M. Belden అను అమెరికను విమర్శకుడు జాన పద కవిత్వమును సేకరించువారు ముఖ్యముగా గమనింపవలసిన ఆరు విషయములను తెల్పినాడు :

1. గాథకుని నోటినుండి పాట లేదా వీరగాధఎట్లువచ్చినదో సరిగా అట్లే వ్రాయవలెను. (తప్పుడు, అర్థము లేని మాటలు మొదలగునవి యధాతథముగా వ్రాయవలెను).
2. పాటను లేదా వీరగాధను ఎప్పుడు ఎక్కడ ఎవరినుండి సంపాదించితిమో గుర్తింపవలెను.
3. వీరగాధను గాధాకారుడు పాడుచుండగా వ్రాసితిమో, లేక చదువు చుండగా వ్రాసితిమో, లేక ఏదైన వ్రాతప్రతి నుండి వ్రాసితిమో తెలుపవలెను.
4. ఆగాధాకారుడు ఈ వీరగాధను ఎక్కడ ఎవరినుండి నేర్చెనో తెలిసి కొనవలెను.
5. గాథకుని కులమును, పూర్వీకులను, స్వస్థలమును గుర్తింప వలెను.
6. గాథకుడు ముద్రిత వీర గాధను గూర్చి తెలిసికొనెనో లేదో పరిశీలింపవలెను.

ఈ ఆరు విషయములను దృష్టియందుంచుకొనినపుడే వీరగాధలను నిర్దుష్టముగా సేకరింపగలము.

రామనరేళ్ త్రిపారీగారు, ఆచార్యదేవేంద్ర సత్యార్థిగారు, భారతదేశమున వివిధ ప్రాంతముల జానపద సాహిత్యమును సేకరించినారు. తెలుగులో మొట్ట మొదట వీరగాధలను సేకరించిన మహానుభావుడు సి. పి. బ్రౌను దొర. ఇతడు క్రీ. శ. 1842 లో ఒక జంగమును నెల రోజుల పాట తనయింట నుంచుకొని, అతనిచే బొబ్బలి కథను, కొమార రాముడి కథను, కాకమ్మకథను పాడించి వ్రాయించినాడు. 1874 లో J. A. Boyle దొరగారు సర్వాయి పాపడు కథను సేకరించినారు. 19 వ శతాబ్ది ఉత్తరార్థమునుండి వీరగాధలు ముద్రింపబడుట ప్రారంభమైనది. వేటూరి ప్రభాకరశాస్త్రిగారు, మల్లంపల్లి సోమశేఖరశర్మగారు, శ్రీపాద గోపాలకృష్ణమూర్తిగారు, టేకుమళ్ళ కామేశ్వరరావుగారు, హరి ఆదిశేషువుగారు, ఆచార్య బి. రామరాజుగారు, ఆచార్య తిమ్మావర్ణుల కోదండరామయ్యగారు, ఆచార్య తూమాటి దొణప్పగారు, డా. నాయని కృష్ణకుమారిగారు తెలుగు వీరగాధలను గూర్చి ప్రశస్తమగు కృషిని సల్పియున్నారు. ప్రస్తుతము అమెరికాలోని విస్కాన్సిన్ విశ్వవిద్యాలయమునకు చెందిన శ్రీజీన్ హెచ్. రోగ్‌హైర్ (Gens Roghair) అను నాతడు పల్నాటి వీరకథలను గూర్చి కూలంకషముగా పరిశోధన చేయుచున్నాడు. రేడియో శాఖవారు కూడ తెలుగు జానపద సాహిత్యమును ప్రత్యేక శ్రద్ధతో ప్రోత్సహించుచున్నారు.

ఈ మహత్తర జానపద సాహిత్యమును సంరక్షించుకొనుటకై పెద్దలు కొన్ని సూచనలు చేసియున్నారు. వీరగాధలను సేకరించు

టలో కేవలము సాహిత్యాంశమునే కాక సంగీతాంశమును కూడ పదిల పరుచుకొనవలెను. సంప్రదాయములు నశించి పోకుండ నుండు టకై తద్గాయక భిక్షువులను ప్రోత్సహింపవలెను. ముద్రించుటచే వీరగాథలు నశించిపోవునని కొందరి భయము. కాని కేవలము సాహిత్యమునే కాక సంగీతాంశమును గూడ ముద్రించినచో ఈ భయము నకు తావుండదు. ప్రభుత్వము, సాహిత్య సంస్థలు వీరగాథల సేకరణమునకు నడుము కట్టవలెను !

—:o o:—